



अमेरिका के राज्य मेन में 50 साल से टर्न और पफिन चिड़ियों की आबादी को सुरक्षित करने के प्रयासों के परिणामस्वरूप अब एक स्थायी कॉलोनी विकसित हो गई है जहां हजारों की तादाद में पक्षी प्रजनन करते हैं। पेट्टीट मनान व आस-पास के अन्य छोटे द्वीपों पर स्थित कॉलोनी के पक्षियों ने बीसवीं सदी में क्लाइमेट चेंज का सर्वाधिक बुरा असर झेला है लेकिन अब संरक्षण प्रयासों के बाद ये फिर से पहले की तरह लौट रहे हैं और प्रजनन कर रहे हैं। ज्ञातव्य है कि मेन में पफिन का इतना ज्यादा शिकार किया गया कि, वर्ष 1902 तक मात्र 2 पफिन बची थीं। मेन कोस्टल आइलैंड्स नैशनल वाइल्ड लाइफ रिफ्यूज में ऑडबन सोसायटी के एक सदस्य ने 1972 में न्यूफाउण्डलैंड से पफिन के चूजे लाकर यहां बसाने शुरू किए। आज यहां के विभिन्न द्वीपों पर पफिन के 1300 से ज्यादा जोड़े हैं। इनमें अधिकतर ईस्टर्न एग रॉक, सील आइलैंड और मैटिनिकस रॉक द्वीपों पर हैं। यह प्रोजेक्ट इतिहास का पहला ऐसा प्रोजेक्ट है जिसमें सी बर्ड्स की वह कॉलोनी पुनः विकसित हुई, जिसे लोगों ने बरबाद कर दिया था। कॉमन टर्न, आर्क्टिक टर्न और रोजिएट टर्न हजारों की संख्या में पेट्टीट मनान द्वीप पर शरण लिया करते थे। यहां एक लाइट हाउस था। कई सालों तक उसकी देखभाल व संचालन यू.एस. कोस्ट गार्ड के लोग करते थे, फिर 70 के दशक में लाइट हाउस को स्वचालित कर दिया गया और कोस्ट गार्ड यहाँ से चले गए। इससे समुद्री पक्षी, गल्स की संख्या में असंतुलन हो गया, जो यहां घर बनाते थे। अस्सी के दशक में असंतुलन ठीक हुआ, क्योंकि टर्न, जो इस द्वीप को छोड़ गए थे, लौट आए और सन् 2000 आते-आते यहां टर्न के 2500 प्रजननरत जोड़े थे। पक्षियों की वापसी को देखकर प्रोजेक्ट पफिन से जुड़े छात्र व संरक्षणविद, विपरीत परिस्थितियों से जूझने की इन पक्षियों की क्षमता को देखकर हैरान रह गए हैं। वर्ष 2009 में यहां पफिन के मात्र 47 जोड़े रह गए थे और सिर्फ 16 प्रतिशत बच्चे ही वयस्क हो पाए थे। गत वर्षों में उठे मौसम की वापसी से यहां प्रजनन की सफलता बढ़ी है। बड़ी संख्या में चूजे वयस्क हो रहे हैं तथा वयस्क पफिन प्रजनन के लिए घोंसले बना रहे हैं। कुछ प्रवासी टर्न लंबी-लंबी दूरी तय करके यहाँ आ रहे हैं।

सुप्रीम कोर्ट की बार एसोसिएशन व जजों में बेचैनी है

बेचैनी का कारण है, जजों की नियुक्ति पर सरकार की "पिक एण्ड चूज" नीति तथा सुप्रीम कोर्ट के कोलीजियम का सरकार की इस नीति पर चुप्पी रखना

-जाल खंबाता-

-राष्ट्रदूत दिल्ली ब्यूरो-

नई दिल्ली, 27 अक्टूबर। सुप्रीम कोर्ट कोलीजियम ने बॉम्बे हाई कोर्ट के चीफ जस्टिस दीपांकर दत्ता को पदोन्नत कर सुप्रीम कोर्ट का जज बनाने और उड़ीसा हाई कोर्ट के चीफ जस्टिस एस. मुरलीधर का तबादला कर उन्हें मद्रास हाई कोर्ट का चीफ जस्टिस बनाने की एक माह पूर्व सिफारिश की थी, लेकिन केन्द्र सरकार ने इन्हें अब तक अनुमोदित नहीं किया है। इस विलम्ब ने न्यायपालिका में असहजता पैदा कर दी है क्योंकि इन आरोपों को पुनः बल मिला है कि सरकार जजों के मामले में अपनी पसंद का व्यक्ति चुनने की नीति अपना रही है। कोलीजियम की कई पूर्व सिफारिशें अब भी पेंडिंग हैं, जिससे सरकार की "पिक एण्ड चूज" पॉलिसी के आरोपों को बल मिल रहा है।

बार और न्यायपालिका में यह धारणा बनती जा रही है कि कोलीजियम के स्वयं की शक्ति को साबित करने के प्रति अनिच्छुक रहने से सरकार कुछ नियुक्तियों रोक के बैठी है या उनकी टुकड़ों में मंजूरी दे रही है, जिससे कुछ

- "पिक एण्ड चूज" नीति के उदाहरण के बतौर बॉम्बे हाई कोर्ट के मुख्य न्यायाधीश दीपांकर दत्ता का, सुप्रीम कोर्ट के जज के रूप में नियुक्ति का मामला गिनाया जाता है।
- न्यायाधीश दीपांकर दत्ता को सुप्रीम कोर्ट का जज नियुक्त करने का निर्णय सर्व सम्मति से 27 सितम्बर को लिया था, पर सरकार द्वारा अभी तक यह नियुक्ति नहीं दी गई है जबकि, जब सरकार का मन हो तो, पदोन्नति व नियुक्ति के मामलों पर कोलीजियम की राय प्राप्त होने के अड़तालीस घंटे में ऑर्डर पारित कर दिये जाते हैं।
- दूसरा उदाहरण दिल्ली हाई कोर्ट के जज मुरलीधर का दिया जा रहा है। छब्बीस फरवरी 2020 को न्यायाधीश मुरलीधर ने केन्द्रीय सरकार के खिलाफ काफी सख्त टिप्पणी की थी और भाजपा नेता और अनुराग ठाकुर, कपिल मिश्रा आदि द्वारा दिल्ली के साम्प्रदायिक दंगों से पहले उत्तेजना फैलाने व भड़काऊ भाषण देने के आरोपों के संदर्भ में, दिल्ली पुलिस, जो केन्द्रीय सरकार के अधीन काम करती है, द्वारा कोई कार्यवाही नहीं करने पर दिल्ली पुलिस एफ.आई.आर. दर्ज कर रही है या नहीं।
- न्यायाधीश अपना पूरा आदेश सुनाते उससे पहले अगले दिन ही न्यायाधीश का ट्रांसफर कर दिया गया था।

जज अपनी सीनियरिटी से वंचित हो रहे हैं। चीफ जस्टिस ऑफ इण्डिया (सी.जे.आई.) उदय उमेश ललित और सुप्रीम कोर्ट के चार अन्य सीनियर मोस्ट जजों ने गत 27 सितम्बर को सर्वानुमति से एक प्रस्ताव पारित कर जस्टिस दत्ता

को सुप्रीम कोर्ट में पदोन्नत करने की सिफारिश की थी। जस्टिस दत्ता 22 जून 2006 को कलकत्ता हाई कोर्ट के स्थायी जज के रूप में नियुक्त हुए थे और 28 अप्रैल 2020 को उन्हें पदोन्नत कर बॉम्बे हाई

कोर्ट का चीफ जस्टिस बनाया गया था। मद्रास हाई कोर्ट उड़ीसा हाई कोर्ट से बड़ा है और जस्टिस मुरलीधर का तबादला वहां होने का अर्थ है कि उन्हें सुप्रीम कोर्ट में पदोन्नति की सिफारिश (शेष अंतिम पृष्ठ पर)

'प्रार्थी की इच्छा पर केस खत्म नहीं कर सकते, जारी रहेगी विधिक कार्रवाई'

ए.सी.बी. मामलों की विशेष अदालत-4 ने गणपति कंस्ट्रक्शन कम्पनी के एक मामले में यह टिप्पणी की

जयपुर, 27 अक्टूबर (का.सं.)। एसीबी मामलों की विशेष अदालत क्रम-4 ने गणपति कंस्ट्रक्शन कंपनी को 2011 में एकल पट्टा जारी करने के मामले में कहा है कि परिवादी की इच्छा पर इस केस को खत्म नहीं किया जा सकता और इसमें विधिनुसार कार्रवाई जारी रहेगी।

कोर्ट ने कहा कि परिवादी ने अर्जी में कहा है कि वे यह केस आगे नहीं चलावना चाहते हैं, लेकिन उसने प्रोटेस्ट पिटिशन पेश की थी और इसमें सीआरपीसी के अध्याय 15 के प्रावधान लागू होते हैं। यदि किसी व्यक्ति के खिलाफ क्लोजर रिपोर्ट दी है तो कोर्ट खुद निर्धारण कर सकता है कि क्लोजर रिपोर्ट मंजूर किए जाने योग्य है या नहीं। ऐसे में प्रार्थी की इच्छा का कोई अर्थ नहीं है और उसकी अर्जी पर केस

खत्म नहीं हो सकता। सुप्रीम कोर्ट में परिवादी की प्रोटेस्ट पिटिशन पेश करने वाले एडवोकेट संदेश खंडेलवाल मामले में कोर्ट ने कहा कि वह इस प्रकरण में तब तक पैरवी करेंगे जब तक कि परिवादी नियमानुसार अपना वकालतनामा विद्धो नहीं कर

■ अदालत ने साफ कहा कि, परिवादी ने अर्जी में केस बंद करने के लिए कहा है, पर उसने प्रोटेस्ट पिटिशन दायर की थी, इसमें जो प्रावधान लागू होते हैं, उनके तहत प्रार्थी की इच्छा का कोई अर्थ नहीं है, उसकी अर्जी पर केस खत्म नहीं हो सकता।

लेता। वकालतनामा विद्धो नहीं होने तक एडवोकेट संदेश खंडेलवाल व अनिल चौधरी परिवादी की पैरवी कर सकेंगे।

पैरवी में विरोधाभास होने पर परिवादी का मत लिया जाएगा कि वे किससे पैरवी का समर्थन करते हैं।

कोर्ट ने यह निर्देश परिवादी रामशरण सिंह की उस अर्जी पर दिया जिसमें उन्होंने एडवोकेट खंडेलवाल को सभी केसों में पैरवी करने के लिए दिया वकालतनामा वापस लेने की बात कही थी।

गौरतलब है कि रामशरण सिंह ने बेटे सुरेन्द्र के जिरिए कोर्ट में अर्जी दायर कर कहा था कि उनकी उम्र 93 साल की हो गई है और वे गंभीर रूप से बीमार रहने लगे हैं।

मामले में काफी जांच-पड़ताल हो चुकी है, इसलिए वे इस केस आगे चलाना नहीं चाहते और एडवोकेट

संदेश खंडेलवाल को भी अपने केसों में पैरवी नहीं करवाना चाहते। मामले के अनुसार एसीबी ने 2014 में गणपति कंस्ट्रक्शन कंपनी को एकल पट्टा जारी करने में हुई धांधली की शिकायत पर कंपनी के प्रोपराइटर शैलेन्द्र गर्ग, यूडीएच के पूर्व सचिव जीएस संघु, जेडीए जोन-10 के तत्कालीन उपायुक्त ऑंकारमल सैनी, लिष्काम दिवाकर, गृह निर्माण सहकारी समिति के पदाधिकारियों अनिल अटावाल व विजय मेहता के खिलाफ मामला दर्ज किया था।

वहीं प्रकरण में एसीबी ने यूडीएच मंत्री शांति धारीवाल, तत्कालीन यूडीएच उप सचिव एनएल मीणा को क्लीन चिट देते हुए तत्कालीन जेडीसी ललित के पंवार व तत्कालीन जेडीए अतिरिक्त आयुक्त वीएम कपूर के पक्ष में एफआर दी थी।

शर्मा की नियुक्ति पर सवाल

जयपुर, 27 अक्टूबर (का.सं.)। राजस्थान हाइकोर्ट ने विद्युत नियामक आयोग आयोग के चेयरमैन पद पर रिटायर आईएएस डॉ. बी.एन. शर्मा की नियुक्ति करने के मामले में मुख्य सचिव, राजस्थान विद्युत नियामक आयोग के सचिव, चयन बोर्ड व अन्य से चार सप्ताह में जवाब मांगा है। चीफ जस्टिस पंकज मिथल व जस्टिस

■ रिटायर्ड आई.ए.एस. बी.एन. शर्मा, जिन्हें विद्युत नियामक आयोग में टेक्निकल मैजर बनाकर 17 मई 2021 को नियुक्ति दी गई थी, के खिलाफ दायर याचिका पर हाई कोर्ट ने सरकार से जवाब मांगा है।

एम.एम. श्रीवास्तव को खंडपीठ ने यह आदेश मुकुल भतानी की जनहित याचिका पर दिए। याचिका में बताया कि विद्युत नियामक आयोग में चेयरमैन सहित दो मैजर्स का कमीशन होता है। इनमें से मैजर का एक पद टेक्निकल होता है, (शेष अंतिम पृष्ठ पर)

'वंदे भारत' रेलगाड़ियों के निर्माण के टेन्डर जारी होंगे नवम्बर माह में

प्राइवेट पार्टियों से इन रेलगाड़ियों का निर्माण होगा तथा निर्माण कार्य की कीमत एक लाख करोड़ रुपये है

-श्रीरंज झा-

-राष्ट्रदूत दिल्ली ब्यूरो-

नई दिल्ली, 27 अक्टूबर। प्रमुख वंदे भारत ट्रेन्स निर्माण के बड़े टैक नवम्बर माह में दिए जाने की उम्मीद है। अगली पीढ़ी के सैल्फ प्रोपेल्लेड ट्रेन्स के 200 चेयरकार वैरिएंट्स के निर्माण की पहली नीलामी बिड 15 नवम्बर को खुलेगी, फिर 100 प्लस 10 स्लीपर क्लास ट्रेन्स के निर्माण की दो बिड्स क्रमशः 22 और 29 नवम्बर को खूंटेंगी। ये करार भारी भरकम 11 लाख करोड़ रूपयों के होंगे।

प्रधानमंत्री नरेन्द्र मोदी ने अगस्त 2023 तक 75 ट्रेन्स के संचालन की योजनाओं की घोषणा की है, जबकि मार्च 2024 तक भारतीय ग्रामीण क्षेत्र में करीब 100 वंदे भारत ट्रेन्स के

संचालन की संभावना है। कुल 400 वंदे भारत ट्रेन्स के निर्माण की योजना है, लेकिन जैसा कि प्रायः देखा गया है, अच्छा नहीं रहा है और कई ऐसे प्रोजेक्ट्स हैं, जिनकी शुरुआत तो काफी धूम-धड़ाके के साथ की गई थी,

■ पहली बार प्राइवेट पार्टियों को यह काम सौंपा जायेगा तथा प्राइवेट पार्टियों को रेलवे की जमीन, मशीनों और तकनीकी स्टाफ को काम में लेने की सुविधा दी जायेगी तथा निर्माण कार्य करने वाली पार्टियों को इन मशीनों व रेल मंत्रालय के तकनीकी कर्मचारियों से काम लेने के लिये किराया देना होगा तथा रेलवे के स्टाफ को उनकी तनख्वाह व भत्ते देने होंगे।

■ इस प्लान के अनुसार 400 वंदे भारत रेलगाड़ियों का निर्माण होगा।

काम हाथ में लेने के दौरान कई मुश्किलें आ सकती हैं। भारतीय रेलवे का अपने प्रोजेक्ट्स को पूरा करने का रिकॉर्ड

लेकिन उन्हें सरसरी तौर पर ही छोड़ दिया गया। भारतीय रेलवे प्राइवेट ट्रेन्स के बाद अब ट्रेनों की प्राइवेट मैनुफैक्चरिंग की परिकल्पना को मूर्त रूप देने पर आ गया है। जैसा कि वंदे भारत के नीलामी दस्तावेजों से पता चलता है, भारत में पहली बार पूरी ट्रेन के निर्माण का टेका दिया जाएगा, ना कि सिर्फ प्रोपल्शन सिस्टम्स और उपकरणों के निर्माण का। भारतीय रेलवे इसके (शेष अंतिम पृष्ठ पर)

75000 नौकरियां किसे मिलेंगी?

-जाल खंबाता-
-राष्ट्रदूत दिल्ली ब्यूरो-
नई दिल्ली, 27 अक्टूबर। कांग्रेस ने गुरुवार को प्रधानमंत्री मोदी से कहा कि वह रविवार को एक वीडियो कॉन्फ्रेंसिंग के जरिए स्वयं द्वारा 75 हजार जनों को नियुक्ति पत्र दिए जाने को

■ कांग्रेस ने प्रधानमंत्री से कहा है, रविवार को रोजगार मेले में वीडियो कॉन्फ्रेंसिंग के जरिए जिन 75000 लोगों को उन्होंने नियुक्ति पत्र दिए हैं, उनका ब्योरा सार्वजनिक किया जाए।

डिटेल्स सार्वजनिक करें। कांग्रेस नेता शक्ति सिंह गोहिल ने कहा कि "इसके लिए एक वैबसाइट बननी चाहिए, जिसमें सारी सूचना सार्वजनिक हो और कोई भी यह चैक कर सके कि प्रधानमंत्री के रोजगार मेले में किसे जांब मिली।" रोजगार योजना के प्रचार को प्रधानमंत्री का एक और (शेष अंतिम पृष्ठ पर)

दक्षिण भारत की यात्रा पर निकला भाजपा "विजय रथ" दलदल में फंसा?

तेलंगाना में टी.आर.एस. पार्टी प्रमुख व मु.मंत्री ने आरोप लगाया कि, तीन लोगों को हिरासत में लिया गया है, चार टी.आर.एस. विधायकों को खरीदने के आरोप में

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 27 अक्टूबर। सत्तारूढ़ भारतीय जनता पार्टी का दक्षिण-भारत अभियान, जिसका उद्देश्य विंध्याचल के दक्षिणी हिस्से, जो भाजपा के लिये करीब-करीब अछूता था, से अधिक से अधिक सीटें निकालना था, गड़बड़ होता दिखाई दे रहा है। उसके द्वारा हाल ही में उठाये गये कुछ कदमों के फलस्वरूप उसकी अब तक रही राजनैतिक उपलब्धि भी संकट में पड़ती नजर आ रही है।

भाजपा के लिये दक्षिणी भारत का सबसे अहम दरवाजा माने जाने वाला कर्नाटक उसके सामने आज चुनौतियाँ खड़ी कर रहा है और यह चुनौती उस पार्टी को तरफ से आ रही है, जिसे

भाजपा इतिहास के कुड़ेदान की सामग्री माने बैठी है। कांग्रेस की भारत जोड़ो यात्रा तथा उसके स्थानीय नेतृत्व की

- सायबराबाद के पुलिस कमीशनर ने प्रेस कॉन्फ्रेंस में बताया कि, जिन तीन व्यक्तियों को गिरफ्तार किया गया है, उनसे भारी नगदी व स्वर्ण आभूषण मिला है तथा इन तीन व्यक्तियों में तिरुपति मंदिर का एक पुजारी भी शामिल है।
- जिन चार विधायकों को खरीदने की बातचीत चल रही थी, उनके फोटो भी टी.वी. पर दिखाये गये तथा ये चारों सीधे मु.मंत्री के.सी. आर. के घर पहुंचे और वक्तव्य दिया कि, वे मु.मंत्री के सिपाही हैं तथा उनको खरीदने का प्रयास कभी सफल नहीं हो सका।
- इन चार विधायकों में से तीन कांग्रेस के टिकट पर जीते थे तथा जीत के बाद टी.आर.एस. में शामिल हुए थे।
- भाजपा ने पलटवार करते हुए कहा, पुलिस जो सत्ता पक्ष की सहचरी है, ने यह पूरा खरीद का नाटक किया है, मु.मंत्री की प्रेरणा से।

आक्रामक सार्वजनिक छवि के जरिये, कांग्रेस के पुनरुत्थान के कुछ ठोस चिन्ह दिखाई देने लगे हैं। भाजपा के लिये एक

अनिष्टसूचक घटना के अनन्तर, उसका "ऑपरेशन कमल" उन तीन लोगों की गिरफ्तारी के साथ ही निष्फल हो गया

है, जो कथित रूप से, तेलंगाना राष्ट्र समिति के विधायकों को "खरीदने" की कोशिश कर रहे थे। गिरफ्तार किये गये

इन तीन लोगों में भगवान बालाजी के तिरुपति मंदिर का एक पुजारी भी शामिल है। हैदराबाद के एक फार्म

हाउस में, ये तीनों ही गिरफ्तार लोग इस बिन्दु पर चर्चा कर रहे थे कि टी.आर.एस. विधायकों को बहुत बड़ी

मुख्यमंत्री तथा पार्टी प्रमुख के. चन्द्रशेखर राव तथा तेलंगाना के लुफिया तंत्र को इस योजना की भनक लग गई तथा पुलिस ने उस फार्म हाउस की गतिविधियों पर कड़ी नजर रखी, जिस पर "ऑपरेशन कमल" का केन्द्र होने का संदेह था। साइबराबाद पुलिस कमिश्नर स्टीफन रवीन्द्र ने मीडिया को बताया कि इस राजनैतिक गतिविधि का मुख्य आरोपी की पहचान रामचन्द्र भारती उर्फ सतीश शर्मा के रूप में हुई है जो हरियाणा के फरीदाबाद नगर के एक मंदिर से जुड़ा कोई महात्मा है और दिल्ली में रहता है। फार्म हाउस से गिरफ्तार हुये दो अन्य लोगों में एक तिरुपति मंदिर का पुजारी डी. सिमहायाजी तथा दूसरा सरसनगर (शेष अंतिम पृष्ठ पर)

उमेश मिश्रा नए डी.जी.पी. नियुक्त

जयपुर, 27 अक्टूबर। राज्य सरकार ने एक आदेश जारी कर आई.पी.एस. अफसर उमेश मिश्रा (आर.आर. 1989), डायरेक्टर जनरल ऑफ पुलिस इंस्टीलीजेंस राजस्थान, जयपुर, को दो वर्ष की अवधि (सेवानिवृत्ति की तिथि का

■ वे मोहन लाल लाठर का स्थान लेंगे जो 3 नवम्बर को रिटायर हो रहे हैं।

विचार किए बिना) या अगले आदेश, जो भी पहले हो, तक के लिए राजस्थान का पुलिस महानिदेशक नियुक्त किया है। वे मोहनलाल लाठर को जगह लेंगे, जो 3 नवम्बर को रिटायर होने जा रहे हैं।

भैरुंसर और भोलुसर के बीच पौने दो किमी. लंबी सड़क बनी जी का जंजाल

आमजन को हो रही परेशानी से किसी को कोई लेना-देना नहीं

चूरा, (कासं)। जिला मुख्यालय के निकटवर्ती भैरुंसर और भोलुसर के बीच पौने 2 किलोमीटर लंबी सड़क टूट जाने के कारण आम जन के लिए जी का जंजाल बनी हुई है। मजे की बात है कि यहां सड़क का निर्माण करने के लिए सरपंच की भी कोई सुनवाई नहीं हो रही है। मिली जानकारी के अनुसार भैरुंसर और भोलुसर के बीच सड़क पूरी तरह से टूट गई है।



निकटवर्ती भैरुंसर और भोलुसर के बीच पौने 2 किमी. लंबी सड़क टूट जाने के कारण आमजन के लिए जी का जंजाल बनी हुई है।

ग्राम पंचायत इंद्रपुरा के सरपंच भंवर किशन सिंह राठौड़ ने बताया कि यह 15 वर्ष पुरानी सड़क है। यह सड़क एकदम खूद बुद हो चुकी है। अब इसकी रिपेयरिंग करने की फोरमल्टी की जा रही है। सरपंच ने बताया कि सार्वजनिक निर्माण विभाग चूरे के अधिकारी को भी मौके पर लाकर स्थिति की वास्तविकता से अवगत करवाया। उसके बाद भी समस्या का कोई समाधान नहीं हुआ है। यहां पर

पेच बर्क के नाम पर सड़क को टूटा हुआ ही छोड़ दिया है। सरपंच भंवर

- कलेक्टर द्वारा अधिकारियों को दिए जाने वाले निर्देशों की पोल खुली, सरपंच की भी नहीं हुई सुनवाई
- यहां पर पेच बर्क के नाम पर सड़क को टूटा हुआ ही छोड़ दिया है

किशन सिंह राठौड़ ने कहा कि इस सड़क का पुनः निर्माण करवाकर समस्या का स्थायी समाधान किया जाना चाहिए।

यहां टूटी हुई सड़क के कारण आम जन को बहुत परेशानी हो रही है। साथ ही सरपंच की भी सुनवाई नहीं होने की बात ने यहां शासन और प्रशासन की सतर्कता की पोल खोलकर रख दी है। जिला मुख्यालय पर कलेक्टर द्वारा जनप्रतिनिधियों की सुनवाई करके समस्या का समाधान करने के निर्देश विभिन्न अधिकारियों को बैठकों में दिए जाते रहते हैं। उसके

बाद भी यहां अधिकारी सरपंच तक की वाजिब बात को कोई महत्व नहीं दे रहे हैं। यह खुद निर्देश देने वालों के लिए सोचने की बात है। यहां अधिकारियों की अनदेखी के कारण मुख्यमंत्री अशोक गहलोत और प्रधानमंत्री नरेंद्र मोदी को भावनाओं को गहरी चोट लग रही है। गांवों तक सड़कों का जाल बिछाने की बात निकटवर्ती भैरुंसर और भोलुसर के बीच पौने 2 किलोमीटर लंबी क्षतिग्रस्त सड़क पर चलने वालों के लिए परेशानी के साथ-साथ हास्य का पात्र बनी हुई है।

पालिका चेयरमैन शोएब खत्री के जन्मदिन पर कंबल वितरण कार्यक्रम आयोजित



एम. मोरारका पार्क में कंबल वितरण कार्यक्रम आयोजित हुआ।

नवलगढ़, (निसं)। नगरपालिका के चेयरमैन शोएब खत्री के जन्मदिन के अवसर पर बुधवार को एम मोरारका पार्क में कंबल वितरण कार्यक्रम आयोजित हुआ। कांग्रेस के युवा नेता डॉ. राजपाल शर्मा कार्यक्रम के मुख्य अतिथि थे। पालिका अध्यक्ष शोएब खात्री ने कार्यक्रम की अध्यक्षता की। पालिका उपाध्यक्ष कैलाश चौटिया कार्यक्रम के विशिष्ट अतिथि थे।

कार्यक्रम के दौरान सर्वप्रथम केक काटकर पालिकाध्यक्ष शोएब खत्री का जन्मदिन मनाया। इस अवसर पर कांग्रेस के अध्यक्ष एडवोकेट बाबुलाल वर्मा, सफाई निरीक्षक ललित शर्मा, एडवोकेट संपतसिंह, पार्श्वद आमीन सैयद, पार्श्वद प्रतिनिधि रफीक लंग, पार्श्वद आमीर खान, पार्श्वद विनोद घुघरवाल, राकेश दायमा, दीपक सर्राफ, पार्श्वद विजय वाल्मिकी, मनु गुजरती, सहवृत्त सदस्य कन्हैयालाल चावला, पार्श्वद पति जाविद बाहुबली, विकेश रोयल, युवा नेता नरेंद्र कडवाल, पार्श्वद प्रतिनिधि राजेंद्र रोहन सहित पांचदश व कई गणमान्य लोग मौजूद रहे।

कि 14 नवंबर को सीएम सलाहकार व विधायक डॉ. राजकुमार शर्मा का जन्मदिन भी मनाया जाएगा। जन्मदिन के अवसर पर झुंझुनू जिले में अनेक स्थानों पर स्वीच्छक रक्तदान शिविर भी लगेगे। डॉ. राजकुमार शर्मा विकास पुरुष है। नवलगढ़ विधानसभा क्षेत्र में विकास के नए आयाम स्थापित किए हैं। इस दौरान पार्श्वद महेंद्र सैनी, पार्श्वद आरिफ चौहान, युवा नेता बलदेव सैनी, यूथ कांग्रेस के नवलगढ़ विधानसभा अध्यक्ष व पार्श्वद लोकेश जांगिड़, पार्श्वद अनिल शर्मा, नवलगढ़ बार संघ के अध्यक्ष एडवोकेट बाबुलाल वर्मा, सफाई निरीक्षक ललित शर्मा, एडवोकेट संपतसिंह, पार्श्वद आमीन सैयद, पार्श्वद प्रतिनिधि रफीक लंग, पार्श्वद आमीर खान, पार्श्वद विनोद घुघरवाल, राकेश दायमा, दीपक सर्राफ, पार्श्वद विजय वाल्मिकी, मनु गुजरती, सहवृत्त सदस्य कन्हैयालाल चावला, पार्श्वद पति जाविद बाहुबली, विकेश रोयल, युवा नेता नरेंद्र कडवाल, पार्श्वद प्रतिनिधि राजेंद्र रोहन सहित पांचदश व कई गणमान्य लोग मौजूद रहे।

विद्युत समस्याओं के निस्तारण की मांग

सादुलपुर, (निसं)। पूर्व विधायक मनोज न्यांगली ने गुरुवार को राजगढ़ तहसील क्षेत्र के विद्युत विभाग की काफी लम्बे समय से लम्बित पडो समस्याओं को लेकर स्थानीय अधिकारियों से वार्तालाप कर समस्याओं के समय पर निस्तारण करने की मांग की। पूर्व विधायक न्यांगली ने सादुलपुर विधानसभा क्षेत्र में किसानों के 1 वर्ष से अधिक समय से लम्बित कृषि कनेक्शनों को लेकर अधिकारियों को अवगत करवाया कि किसानों के प्रति कनेक्शन की करीबन 4-5 लाख रूपये खर्च हो रहे हैं, लेकिन विभाग ने अभी तक उनको विद्युत कनेक्शनों की कोई सुधबुध नहीं ली है, जिसके कारण किसान बड़े परेशान हैं। उन्होंने कहा कि राजगढ़ विद्युत कार्यालय में ना तो समय पर खराब पड़े मीटरों को बदला जा रहा है और ना ही क्षतिग्रस्त विद्युत पोल और तारों को बदला जा रहा है। न्यांगली ने कहा कि इस कांग्रेस सरकार के कुशासन से आज जनता पीड़ित है। इस अवसर पर सुभाष कुलरिया नया बास, अनुप मूण्ड मैसली, नरेन्द्र सिंह जनाऊ मिठो, महेंद्र मेघवाल ब्राह्मणी का बास, मोहम्मद शमसुद्दीन, विजयपाल ग्वालीयर, गजानंद, रोशनसिंह सहित सैकड़ों ग्रामीण उपभोक्ता उपस्थित थे।

नगर पालिका प्रशासन ने शहर में करवाई फोगिंग



डेंगू महामारी बीमारी को लेकर पालिका प्रशासन ने फोगिंग करवाई।

मुकुंदगढ़, (निसं)। डेंगू महामारी बीमारी के बचाव को लेकर राज्य सरकार के आदेश अनुसार नगर पालिका प्रशासन द्वारा गुरुवार को शहर में फोगिंग करवाई गई। इसी रामनिवास कुमावत ने बताया कि शहर में मुख्य बाजार, बस स्टैंड, मंडी सर्किल, राजनगर, कॉलेज रोड, लक्ष्मणगढ़ रोड, रेलवे स्टेशन

रोड, नवलगढ़ रोड, पुलिस थाना, सरकारी अस्पताल पर फोगिंग किया गया तथा शहर में जहां-गंदा पानी इकट्ठा है। उन पर कीटनाशक दवा का छिड़काव भी किया गया। पालिका कर्मचारी महेंद्र सैनी, विद्याधर तंवर, संजय सिंह राजपूत, शुभम आदि कर्मचारियों द्वारा फोगिंग कार्य में सहयोग किया गया।

जुआ-सट्टा खेलते 10 आरोपी गिरफ्तार

सादुलपुर, (निसं)। राजगढ़ थाना पुलिस ने दीपावली पर्व पर ताश के पत्तों पर जुआ सट्टा खेलने के आरोप में दबिश देकर दो अलग-अलग कार्यवाही करते हुए 26690 रूपये की नगदी व ताश के पत्तों सहित 10 आरोपियों को गिरफ्तार किया गया है।

- 26690 रूपये की नगदी बरामद
- पुलिस ने दबिश देकर दो अलग-अलग कार्यवाही की

थानाधिकारी कृष्ण कुमार बलीदा ने बताया कि मुखवीर से मिली सूचना कि दो जगहों पर रतनपुरा गऊशाला के पास 9-10 व्यक्ति ताश के पत्तों पर रूपयों का दांव लगाकर जुआ खेल रहे हैं। जिस पर 25 अक्टूबर को रात्रि 2.00 ए.एम. पर सुरेन्द्र कुमार उनि. ने मय पुलिस टीम के कार्टेबल पवन कुमार, भोजपुराम व चालक सतीश कुमार के साथ कार्यवाही करते हुए रतनपुरा गाँव की गऊशाला के आगे बिजली के खंभों के निचे रोशनी में ताश के पत्तों पर जुआ सट्टा खेलते 14260 रूपये की नगदी सहित आरोपीगण सतवीर पुत्र शीशराम धाणक, भोमसिंह पुत्र जयसिंह धाणक, चरणसिंह पुत्र नन्दलाल जाट, जयकरण पुत्र जयसिंह धाणक व मनोज कुमार पुत्र शीशराम

धाणक निवासीगण रतनपुरा को गिरफ्तार किया गया। इसी क्रम में दूसरी कार्यवाही में प्रदीप कुमार सजनि ने मय पुलिस टीम के कार्टेबल सुनील कुमार, संदीप कुमार, सुरेश कुमार व चालक कुलदीप आदि के साथ दबिश देकर रतनपुरा गऊशाला के पास बिजली के खंभों के निचे रोशनी में ताश के पत्तों पर जुआ सट्टा खेलने के आरोप में 12430 रूपये की नगदी सहित बन्शीलाल पुत्र जीताराम धाणक, धमेन्द्र पुत्र मनभर धाणक, दलीप कुमार पुत्र मनीराम स्वामी, सुनिल कुमार पुत्र जीताराम धाणक व संजय कुमार पुत्र महावीर जाट निवासीगण रतनपुरा को गिरफ्तार कर 13आपीजीओ के तहत प्रकरण दर्ज कर अनुसंधान प्रारंभ कर दिया है।

कोकली माई का निधन

पाटन, (निसं)। दलपतपुरा ठाम पंचायत की वयोवृद्ध समाजसेवीका कोकली माई का निधन हो गया है। कोकली माई ने ग्राम पंचायत दलपतपुरा में अपने स्वर्गीय पति जाराराम लहंगा की यादगार में आसपास के लोगों के लिए हॉस्पिटल भवन तैयार करवा कर सरकार को दान कर दिया था, उसके बाद से ही कोकली माई सुखियों में आ गई थी।

गांव ख्याली में कुलदेवी जमवाय माता मंदिर का निर्माण कार्य शुरू

चूरा, (कासं)। निकटवर्ती गांव ख्याली में कुलदेवी जमवाय माताजी के मंदिर का निर्माण कार्य विधिवत रूप से पूजा अर्चना करके प्रारंभ किया गया। यहां सामाजिक कार्यकर्ता एवं अभिनेता नांग्रेंद्र सिंह शेखावत ने बताया कि श्री ठाकुर जी महाराज के मंदिर के पास जमवाय माताजी के मंदिर के निर्माण कार्य का शुभारंभ आज गांव के वरिष्ठजनों की मौजूदगी में पंडित नरेश शर्मा ने मंत्रोच्चार के साथ किया।



गांव ख्याली में कुलदेवी जमवाय माताजी के मंदिर का निर्माण कार्य विधिवत रूप से पूजा-अर्चना कर प्रारंभ किया गया।

इस मौके पर पूर्व सरपंच बजरंग सिंह ख्याली, ठाकुर महावीर सिंह, दल्लेश सिंह, प्रेम सिंह, रणजीत सिंह सुबेदार, पीओ प्रताप सिंह, जालू दास स्वामी, नोप सिंह, वैद्य सांबर मल स्वामी, मास्टर महावीर सिंह, मदन सिंह, कुंदन सिंह व भरत सिंह ठेकेदार, डॉ. लक्ष्मणसिंह शेखावत, दिलीप सिंह, कर्ण पाल सिंह, उप सरपंच रामपाल सिंह, पुर्व उप सरपंच करणी सिंह, शिव भान सिंह, हुकम सिंह, मनोहर सिंह, सुरेंद्र सिंह ठेकेदार, राम कुमार गौरा, मास्टर वीरेंद्र सिंह, उषेंद्र सिंह, महेंद्र सिंह, ऊंकार सिंह, जुगल सिंह, एडवोकेट योगेंद्र सिंह, दिपेंद्र सिंह,

नरपाल सिंह, भैरू सिंह, योगराज सिंह, जितेंद्र सिंह, विक्रम सिंह, मरुप सिंह, संजय सिंह, मनीष सिंह, देवेंद्र सिंह, रोहित सिंह, लोकेन्द्र सिंह, अनिरुद्ध सिंह, रोमिल सिंह, जयसिंह, रघुबीर सिंह, राजू सिंह, उद्वरजसिंह सहित बड़ी संख्या में बच्चे मौजूद रहे। यहां

चूरा सहित दूरदराज से ख्याली के नागरिक पहुंचे। यहां सभी ने श्रमदान सहयोग से किया जा रहा है। मंदिर निर्माण को लेकर यहां ग्रामीणों में काफी उत्साह दिखाई दिया। यहां महिलाओं ने भी बड़ी संख्या में उपस्थित दर्ज की।

उपखंड अधिकारी को ज्ञापन सौंपा

पाटन, (निसं)। नीमकाथाना उपखंड क्षेत्र में बढ़ती अपराधिक गतिविधियों के विरोध में एवं केले फल व्यापारी मोहन लाल सैनी के साथ मारपीट करने एवं पांच लाख रूपय लूट के विरोध में गुरुवार को राष्ट्रीय लोकतांत्रिक पार्टी के तहसील अध्यक्ष ओमप्रकाश नेहरा के

टूटी सड़क को लेकर विरोध-प्रदर्शन



टूटी सड़क को लेकर नाराज वार्डवासियों ने प्रदर्शन किया।

■ क्षेत्र में बढ़ रहा अपराध

नेतृत्व में आर एल पी कार्यकर्ताओं एवं फल सब्जी व्यापारियों के द्वारा उपखण्ड अधिकारी ब्रजेश गुप्ता को ज्ञापन दिया गया। ज्ञापन में व्यापारी के साथ लूट करने वाले आरोपियों को शीघ्र गिरफ्तार करने व क्षेत्र में बढ़ती अपराधिक गतिविधियों पर अंकुश लगाने कि मांग कि गई। विनोद भूदोली ने बताया दिन प्रतिदिन बढ़ती अपराधिक घटनाओं से आम जन में डर का माहौल बना हुआ है। इस मौके पर कैलाश लांबा, संदीप चंदेलिया, सोनू शर्मा, पूरण गणेश्वर, सोनू सैनी, विनोद सैनी, जयवाम, राकेश, अरविंद शर्मा, हेमराज, सोनू, विजेंद्र यादव, जगदीश प्रसाद सहित सैकड़ों लोग मौजूद रहे।

खेतड़ी, (निसं)। कस्बे के अजीत अस्पताल से कस्बे की ओर जाने वाली तथा वाई नंबर 14 व 17 से होकर गुजरने वाली सड़क छह माह बाद भी ठीक नहीं हुई है। नगरपालिका द्वारा बार-बार आश्वासन दिए जाने के बाद भी

हालात जस के तस बने हुए है। नाराज वार्डवासियों ने चिंटू सुरीलिया के नेतृत्व में प्रदर्शन किया। हुआ यू कि खेतड़ी की तरफ जाते समय मोटरसाइकिल कीचड़ में फिसल कर गिर गई। जिससे मोटरसाइकिल

स्वार कीचड़ में सन गया व हल्की चोट भी आई। इससे वार्डवासियों का पारा चढ़ गया। जिन्होंने विरोध करना शुरू कर दिया। चिंटू सुरीलिया ने बताया बताया कि सीवरेज के लिए 6 महीने पहले सड़क को तोड़ा गया था। आगे की सड़क

किसानों का दल सात दिन के भ्रमण पर

झुंझुनू, (निसं)। आत्मा योजना अंतर्गत राज्य के बाहर सात दिवसीय 50 कृषकों का भ्रमण दल झुंझुनू से रवाना हुआ। उप निर्देशक कृषि एवं पदेन परियोजना निदेशक (आत्मा) रामकरण सैनी एवं सहायक निदेशक उद्यान विभाग शीशराम जाखड ने हरी झंडी दिखाकर दल को रवाना किया। उप निर्देशक रामकरण सैनी ने बताया कि सात दिवसीय कृषक भ्रमण में कृषकों को कृषि एवं पशुपालन विश्वविद्यालय हिसार, फल अनुसंधान सब केंद्र पटियाला, उद्यानिकी एवं वानिकी विश्वविद्यालय सोलन, भारतीय मृदा एवं जल संरक्षण संस्थान देहरादून एवं राष्ट्रीय डेयरी अनुसंधान संस्थान करनाल इत्यादि स्थानों का भ्रमण करवाया जाएगा। सहायक निदेशक शीशराम जाखड ने बताया कि भ्रमण के दौरान किसान कृषि एवं पशुपालन की नवीनतम तकनीक, हाईटेक उद्यानिकी एवं एजोला फार्मिंग के बारे में जानकारी प्राप्त करेगा। इस दौरान भ्रमण प्रभारी अधिकारी रवि रेग्वाल, कृषि पर्यवेक्षक संत कुमार गोयल इत्यादि मौजूद रहे।

दो सड़कों का शिलान्यास

पाटन, (निसं)। नीमकाथाना पंचायत समिति अन्तर्गत राजस्थान व्यापार कल्याण बोर्ड अध्यक्ष एवं नीमकाथाना विधायक सुरेश मोदी द्वारा दो सड़कों का शिलान्यास किया गया। दोनों पंचायतों में ग्रामवासियों द्वारा विधायक मोदी को साफा व माला पहनाकर स्वागत किया। इस अवसर पर विधायक मोदी ने बताया कि नीमकाथाना में ठीकरिया से लाम्बा की ढाणी तक एक कि.मी. सड़क 39 लाख रूपये की लागत से एवं गोविन्दपुरा से झड़ाया (जिला सीमा) तक 2 कि.मी. लंबी सड़क 64.50 लाख रूपये की लागत से तैयार होगी। नवनिर्मित सड़क गारंटी पीरियड में बनाई जाएगी जिसकी गारंटी पांच साल तक की होगी। सड़कों में जहां बारिश का पानी जमा होगा वहां सी.सी. सड़क और शेष सड़क डामर से बनेगी। दोनों सड़कों का निर्माण कार्य 8 माह में सम्पूर्ण हो जाएगा। सड़कों के निर्माण कार्य पूर्ण होने के बाद आमजन को आवागमन में काफी सुविधा मिलेगी। ग्राम पंचायत ठीकरिया में कबड्डी प्रतियोगिता का उद्घाटन व प्रतिभा सम्मान समारोह कार्यक्रम आयोजित किया गया। विधायक सुरेश मोदी ने पतिया काट कर उद्घाटन किया व गांव के प्रतिभावानों को साफा व माला पहनाकर तथा प्रतीक चिन्ह देकर सम्मानित किया। युवा नेता अनिल कजाजान ने गांव में खेल मैदान की मांग रखी जिस पर विधायक ने खेल मैदान के लिए 10 लाख रूपये की घोषणा की।

सार-समाचार

सिपाही पुनीता पूनियां का स्वागत



सादुलपुर में तैनात महिला सिपाही पुनीता पूनियां (दायें से दूसरी) ने ब्रॉन्ज मेडल जीतकर लौटने पर उनका स्वागत किया।

सादुलपुर, (निसं)। श्रीनगर में 20 अक्टूबर से 24 अक्टूबर के बीच आयोजित ऑल इंडिया छठवीं ओपन पंचक सलाट टूर्नामेंट में राजकीय रेलवे थाना जीआरपी सादुलपुर में तैनात महिला सिपाही पुनीता पूनियां ने ब्रॉन्ज मेडल जीतकर क्षेत्र का नाम रोशन किया है। वहीं उनके मेडल जीतकर सादुलपुर रेलवे स्टेशन पर पहुंचने पर आरपीएफ, जीआरपी स्टाफ सहित स्थानीय लोगों द्वारा उनका भव्य स्वागत किया। साथ ही राजस्थान के मुख्य खेल अधिकारी विरेन्द्र वल्लभ ने उन्हें फोन पर बधाई दी। गौरतलब है कि यह प्रतियोगिता मार्शल आर्ट का अंतर्राष्ट्रीय स्तर का खेल है। इस अवसर पर इंस्पेक्टर सुनील कुमार, जीआरपी एएसएचओ अरुण सिंह, आरपीएफ सब इंस्पेक्टर महेश कुमार, हेड कॉन्टेबल रोहतारा, कॉन्टेबल विकास कुमार, कॉन्टेबल संजय, एएसआई रविन्द्र सिंह राठौड़, कॉन्टेबल मनजीत, सीटी ओमराम विश्वादी, हेड कॉन्टेबल मानसिंह, जयवीर पुनिया, साई जेम संचालक कोच विनेश, साई अंतरराष्ट्रीय खिलाड़ी अंकिता पुनिया, अमित पुनिया, विकास इयाराण, भूपेंद्र सांगवान, पुनिया मेडिकल संचालक सुरेंद्र पुनिया सहित अनेक ग्रामीण जन, शुभेच्छु एवं गणमान्य लोगों ने बधाई देकर पुनीता पूनियां का जोरदार स्वागत किया।

रन फॉर यूनिटी का आयोजन 31 को

झुंझुनू, (निसं)। आजादी का अमृत महोत्सव के तहत जिले में 25 से 31 अक्टूबर तक राष्ट्रीय एकता सप्ताह मनाया जा रहा है। इसी कड़ी में 31 अक्टूबर को सरदार वल्लभ भाई पटेल को जयंती के अवसर पर ब्लॉक एवं जिला स्तरीय रन फॉर यूनिटी कार्यक्रम का आयोजन किया जाएगा। जिला स्तर पर रन फॉर यूनिटी का आयोजन सुबह 8 बजे स्वर्ण जयंती स्टेडियम से जेपी जून्ग स्कूल तक किया जाएगा। जिससे जिला कलेक्टर लक्ष्मण सिंह कुडी हरी झंडी दिखाकर रवाना करेंगे।

खिलाड़ियों का ट्रायल 30 को

चूरा, (कासं)। बीकानेर में 12 से 14 नवंबर को प्रस्तावित राजस्थान राज्य अंतर जिला सिविल सेवा टैनिंग एवं बैडमिंटन प्रतियोगिता में भाग लेने के लिए चूरा जिले के टीम का चयन करने हेतु 30 अक्टूबर को जिला स्टेडियम में सवेरें 11 बजे ट्रायल रखाई गई है। एडीएम लोकेश गौतम ने विधायक विधायक अधिकारियों को निर्देश दिए हैं कि वे अपने कार्यालय, विभाग में पदस्थापित इच्छुक खिलाड़ियों को ट्रायल में भाग लेने के लिए भिजवाएं। ट्रायल में अनुपस्थित खिलाड़ियों के चयन पर विचार नहीं किया जाएगा।

29-30 को झुंझुनूं में जुटेंगे पूर्व सैनिक



झुंझुनू, (निसं)। अखिल भारतीय पूर्व सैनिक सेवा परिषद की बैठक खेमी शक्ति झुंझुनूं में संपन्न हुई। जिसमें 29 व 30 अक्टूबर को होने वाले राज्य स्तरीय वार्षिक अधिवेशन संपन्न करवाने की जिम्मेदारी झुंझुनूं को मिलने पर सभी सदस्यों ने परिषद के प्रदेशाध्यक्ष मेजर जनरल अनुज माथुर का आभार व्यक्त किया। मोडिया प्रभारी हवलदार हरलाल सिंह डांगी ने बताया कि दो दिवसीय आवासीय अधिवेशन पंचदेव के समीप स्थित खेमी शक्ति मंदिर होगा। जिसकी रूपरेखा तैयार कर सभी ब्लॉक के सदस्यों को अलग अलग जिम्मेदारी सौंपी गई। बैठक में परिषद के जिलाध्यक्ष रामनिवास डुडी, राजस्थान गौरव सेनानी शिक्षक संघ प्रदेशाध्यक्ष राजवीर चाना, झुंझुनूं ब्लॉक अध्यक्ष सुबेदार मेजर धर्मपाल भांबू, गुडा ब्लॉक अध्यक्ष केप्टन सीताराम धीवा, नवलगढ़ ब्लॉक अध्यक्ष केप्टन सीताराम धीवा, चिड़ावा ब्लॉक सचिव नवल सुबेदार जयसिंह बराला, हवलदार प्रमोद नेहरा, सुबेदार शिवपाल, सुबेदार महिपाल, हवलदार सुभाष कुमार, हवलदार महेश कुमार, केप्टन सहोदर बुडानिया, सुबेदार राकेश भांबू आदि मौजूद थे।

निलम पूनियां उपाध्यक्ष मनोनीत



निलम पूनियां को भाजपा महिला मोर्चा की जिला उपाध्यक्ष मनोनीत की है।

सादुलपुर, (निसं)। जिलाध्यक्ष प्रभा घंघावत ने भाजपा महिला मोर्चा चूरा के कार्यकर्ताओं का विस्तार किया। जिसमें भारतीय जनता पार्टी के प्रदेशाध्यक्ष सतीश पूनियां, भाजपा महिला मोर्चा प्रदेशाध्यक्ष अलका मूदडा, उपप्रतिपक्ष नेता राजेंद्र राठौड़, सांसद राहुल कन्वा व भाजपा जिलाध्यक्ष धर्मेवीर पुजारी के निर्देशानुसार व भाजपा के वरिष्ठ नेताओं से विचार-विमर्श कर निलम पूनिया, इन्द्रा कंवर व अंतिमा राठौड़ को भाजपा महिला मोर्चा की जिला उपाध्यक्ष मनोनीत की है।

आम सूचना

कंचन देवी पत्नी स्व. हंसराज दूराइ ने नगरपालिका में कुर्सीनामा प्रस्तुत कर सम्पत्ति का बंटवारा चाहा है। इस संदर्भ में किसी को आपत्ति हो, तो तीन दिवस के अंदर अपना एतराज दर्ज करवाये। तीन दिन बाद दर्ज आपत्ति पर कोई विचार नहीं किया जावेगा।

कंचन देवी पत्नी स्व. हंसराज दूराइ, वाई नं. 20 सरदारशहर

बेदखली सूचना
मैं बलवीर पुत्र महावीर उम्र 35 वर्ष जाति मेघवाल निवासी डाबड़ी धीर सिंह तहसील मलसीसर जिला झुंझुनूं (राज.) का हूँ, जो शपथपूर्वक बयान करता हूँ यह कि सोनिका पुत्री कशीराम जाति मेघवाल निवासी ठिमाड बड़ी तहसील राजगढ़ जिला चूरू (राज.) मेरी पत्नी थी। जिसने दिनांक 17.03.2021 को घर से बिना बताये जितेंद्र पुत्र सतबीर सिंह जाति यादव निवासी मदनसर बुहाना के साथ जाकर शादी कर ली है। जिसकी गुमशुद रिपोर्ट MPR 13/2021 पुलिस थाना पिलाना (झुंझुनूं) में दर्ज है। जिसको हमने सम्मानने व घर बसाने के लिए अपने स्तर पर भरपूर प्रयास किया है। लेकिन मेरी पत्नी सोनिका हठीली, जिद्दीगारी है, जो आचार्य प्रवृत्ति के व्यक्तित्व के साथ रहती है। इसलिए मैंने मेरी पत्नी सोनिका को सार्वजनिक सूचना देकर मेरी समस्त प्रकार की चल-अचल सम्पत्ति से बेदखल कर दिया है। आज के बाद मेरे से व मेरे परिवार से सोनिका का कोई लेना-देना नहीं रहा है। यदि सोनिका किसी भी प्रकार की घटना कारित करती है तो उसमें मेरी कोई जिम्मेदारी नहीं होगी, समस्त प्रकार की जिम्मेदारी उसकी करती हूँ। समस्त प्रकार की जिम्मेदारी उसकी करती हूँ। सचिंत था। दिनांक 27.07.2022 शपथ ग्रहण। बलवीर पुत्र महावीर जाति मेघवाल पता-डाबड़ी धीर सिंह तह. मलसीसर जिला झुंझुनूं (राज.)

दीपावली पर पटाखे चलाने के दौरान हुए विवाद में आधा दर्जन घायल

बालाघाट थाना क्षेत्र के गांव सिंघानिया में बुधवार देर रात की घटना

हिएडौन सिटी, (कास)। बालाघाट थाना क्षेत्र के गांव सिंघानिया में गत दिवस देर रात पटाखा चलाने को लेकर दो पक्षों में आपस में झगड़ा हो गया जिसमें दोनों पक्षों की 4 महिलाओं सहित आधा दर्जन लोग घायल हो गए। घायलों को परिजनों ने उपचार के लिए राजकीय अस्पताल

में भर्ती कराया। जहां उनका इलाज चल रहा है। शहर के मोहन नगर से जिला अस्पताल के डॉक्टर अंकुश अग्रवाल ने जानकारी देते हुए बताया कि बालघाट थाना क्षेत्र के गांव सिंघानिया में गत दिवस गोवर्धन पूजा के बाद एक पक्ष की ओर से पटाखा चलाए जा

रहे थे। जिसको लेकर दो पक्षों में आपसी कहासुनी के बाद झगडा हो गया। जिसमें हुई मारपीट में एक पक्ष के लाखन सिंह, बच्चू सिंह व सुमन घायल हो गए तो वहीं दूसरे पक्ष की पूजा कुसंता और छोटी देवी तीन महिलाएं घायल हो गईं। इस तरह दोनों पक्षों की 4

महिलाओं सहित आधा दर्जन लोग मारपीट में घायल हुए। जिन्हें परिजनों ने उपचार के लिए देर रात जिला अस्पताल में भर्ती कराया। जहां उनका इलाज चल रहा है। इधर पुलिस ने दोनों पक्षों की ओर से पर्चा बयान दर्ज कर लिए हैं और मामले में कार्यवाही की जा रही है।

हथियार लेकर दो पक्षों के लोग भिड़े, तीन लोग हिरासत में

एक दूसरे पर लगाए हमला करने का आरोप, डेक की आवाज कम करने का कहने पर हुआ विवाद

अनूपगढ़, (निस)। पंचायत समिति की ग्राम पंचायत 27 ए के चक 25 ए में देर रात को दो पक्षों में विवाद हो गया। मामला इतना बढ़ गया की नौबत मारपीट तक पहुंच गई। इस झगड़े में दोनों पक्षों का एक-एक व्यक्ति लहलुहान हो गया। दोनों को राजकीय चिकित्सालय लाया गया तथा पुलिस को सूचना दी गई। पुलिस ने दोनों पक्षों

से मामला की जानकारी ली। दोनों पक्षों ने दूसरे पक्ष पर धारदार हथियार से हमला करने के आरोप लगाए हैं। पुलिस को दिए गए बयानों के अनुसार ने गुरचरण सिंह पुत्र प्यारा सिंह के परिजनों ने पुलिस को बताया कि एक व्यक्ति रोज उनके घर के आगे से तेज आवाज में ट्रैक्टर पर डेक बजाकर निकलते थे। बुधवार शाम उन्हें डेक की आवाज धीमी रखने

के लिए कहा गया तो एक बारगी हमलावर वहां से चले गए, लेकिन बाद पांच सात लोग तलवारों से लैस होकर उनके घर आए और उन पर हमला बोल दिया। इस हमले में गुरचरण सिंह के सिर पर चोट लग गई। शोर मचाने पर बीच-बचाव कर लोगों ने उन्हें बचाया। इसी प्रकार दूसरे पक्ष के ठाकर सिंह ने आरोप लगाया कि वह रोजाना उसी

मार्ग से अपने घर के लिए जाते हैं, आज भी हमेशा की तरह अपने घर जा रहे थे। आरोपियों ने पीछे से आकर उन पर हमला बोल दिया। तेज आवाज में डेक चलाने का आरोप गलत है। अचानक अपने ऊपर हुए हमले से वह हड़बड़ा गए और शोर मचाकर लोगों को इकट्ठा किया। लोगों द्वारा उन्हें छुड़ाकर राजकीय चिकित्सालय लाया गया।

10 ग्राम हेरोइन सहित चार गिरफ्तार

हनुमानगढ़, (निस)। जिले की संगरिया पुलिस ने एनडीपीसी एक्ट में कार्रवाई करते हुए 10 ग्राम हेरोइन सहित 4 आरोपियों को गिरफ्तार किया है। पुलिस ने नाकाबंदी के दौरान शक होने पर रोककर युवकों की तलाश ली और हेरोइन मिलने पर थाने ले आई। संगरिया थानाधिकारी हनुमान राम बिश्नोई ने बताया कि टीम के साथ गश्त कर रहे थे। जैसे ही गांव मानकसर के पास पहुंचे तो 4 सन्दिग्ध नजर आए। पुलिस ने चारों को रोककर तलाशी ली तो उनके पास से 10 ग्राम हेरोइन बरामद की गई। पुलिस चारों को पकड़ कर थाने ले आई। पुलिस पृष्ठताड़ में चारों की पहचान मनोज कुमार (37) पुत्र रामकुमार निवासी चाई 7 नगराना, जसवीर सिंह उर्फ मुंदरी सीरा (35) पुत्र बाबरीसिंह निवासी चाई 13 शेराढ़, राजेश सिंह (32) पुत्र जसवंत सिंह जटसिंह निवासी चाई 1 मानकसर पुलिस थाना संगरिया और शाहनवाज उर्फ शाहबाज (30) पुत्र मोहम्मद रमजान निवासी 2 आरआरबडू रोही नवा के रूप में हुई।

तीन नकाबपोशों ने ज्वैलर्स की दुकान के ताले तोड़े

दो लाख रुपये के आभूषण व नगदी चोरी की

मालपुरा, (निस)। बुधवार की रात को चोरों ने मालपुरा शहर में पुलिस की रात्रिगश्त की पोल खोलते हुए टूट स्टैण्ड खवासजी की हवेली के पास ज्वैलर्स की दुकान के ताले तोड़े 2 लाख रुपये के सोने-चांदी के आभूषण व नगदी चोरी की चारदात को अंजाम दिया। चारदात के सारे फुटेज सीसीटीवी कैमरे में कैद हो गये। पीड़ित दुकान मालिक मदन लाल सोनी एण्ड संस ज्वैलर्स के प्रोपराइटर राजेश सोनी ने बताया कि बुधवार की शाम को दुकान के पास मैरूजी के धार्मिक स्थल से निकाली जा रही सोने मैरू की सवारी के दौरान वो अपनी दुकान को लॉक कर घर गया था। पांच दिन के दीपावली पर्व पर पुरानी चांदी के बदले नई चांदी के आभूषण की विक्री के दौरान तकरीबन आधा किलो चांदी के पुराने आभूषण कांडटर में रखे हुए थे तथा अंगुठी, पायजेब, बिछिया, लौंग, कुण्डल सहित



मालपुरा में ज्वैलर्स की दुकान में हुई चोरी की घटना के बाद पुलिस ने घटनास्थल का मौका मुआयना किया।

अन्य नवीन आभूषण भी कांडटर के डेस्क बोर्ड में रखे हुए थे। चोरी की वारदात का पता गुरूवार की सबेरे जाग होने पर दुकान के सामने आवासीय मकान मालिक को लगा। आस-पास देखने पर ज्वैलर्स की दुकान

पीड़ितों से मिले मानवाधिकार आयोग अध्यक्ष

जोधपुर, (कास)। राजस्थान राज्य मानवाधिकार आयोग के अध्यक्ष जस्टिस जी. के. व्यास गुरुवार को कीर्ति नगर पहुंचे तथा गत दिनों हुए गैस हादसे से पीड़ितों के परिजनों से मिलकर उन्हें सांत्वना दी।

■ गैस हादसे के पीड़ितों से जानकारी लेकर मदद का आश्वासन दिया

जस्टिस व्यास ने इस दौरान मोबाइल पर कलक्टर से बातचीत की और मामले में अब तक की रिपोर्ट लेते हुए राज्य सरकार द्वारा प्रदत्त मदद के बारे में जानकारी ली और पीड़ितों तथा उनके परिवारों के लिए यथासंभव मदद दिलाने के लिए आश्वासन दिया।

नागौर जिले के मकराना में एच मार्बल क्राफ्ट के मालिक अब्दुल हमीद भाटी का 31 जनवरी 2018 को निधन हो गया। बेटे ने एक पत्र के माध्यम से सीजीएसटी विभाग को सूचित किया कि उसके पिता का निधन हो गया है।

सीजीएसटी एक्ट में प्रावधान है कि किसी जीएसटी आइडेंटिफिकेशन नंबर को रद्द या ट्रांसफर कराया जा सकता है बशर्ते इसके लिए सूचना विभाग की ओर से तय कॉमन पोर्टल पर फार्म जीएसटी आइडेंटि-16 में दी जाए। मोहम्मद अफजल की ओर से

विभाग तीस दिन के भीतर फार्म 16 भरने की अनुमति प्रदान करे: हाईकोर्ट

फार्म 29 की जगह फार्म जीएसटी आइजी-16 में सूचना देने पर फर्म ब्लॉक की थी

जोधपुर, (कास)। राजस्थान उच्च न्यायालय ने एक याचिका का निस्तारण करते हुए कहा है कि गलत फार्म भरने के आधार पर सीजीएसटी आइडेंटिफिकेशन नंबर को लिंक करने से मना नहीं किया जा सकता है। हाईकोर्ट ने आदेश दिया है कि विभाग कॉमन पोर्टल को ओपन करे ताकि याचिकाकर्ता अपनी जानकारी तय फार्म में भर सके इसके लिए विभाग को तीस दिन का समय प्रदान किया गया है।

नागौर जिले के मकराना में एच मार्बल क्राफ्ट के मालिक अब्दुल हमीद भाटी का 31 जनवरी 2018 को निधन हो गया। बेटे ने एक पत्र के माध्यम से सीजीएसटी विभाग को सूचित किया कि उसके पिता का निधन हो गया है।

सीजीएसटी एक्ट में प्रावधान है कि किसी जीएसटी आइडेंटिफिकेशन नंबर को रद्द या ट्रांसफर कराया जा सकता है बशर्ते इसके लिए सूचना विभाग की ओर से तय कॉमन पोर्टल पर फार्म जीएसटी आइडेंटि-16 में दी जाए। मोहम्मद अफजल की ओर से

■ सीजीएसटी आइडेंटिफिकेशन को लिंक करने से मना नहीं किया जा सकता: हाईकोर्ट

■ राजस्थान हाईकोर्ट ने विभाग को कॉमन पोर्टल ओपन करने के निर्देश भी दिए

सूचना इस तय फार्म पर नहीं दिए जाने से रिटर्न जमा कराने के लिए उसकी फर्म को ब्लॉक कर दिया गया। इसके बाद मोहम्मद अफजल ने नया जीएसटी नंबर ले लिया। इसके साथ ही उसने हाईकोर्ट में एक याचिका पेश कर सीजीएसटी विभाग के फैसले को चुनौती दी।

राजस्थान हाईकोर्ट की जोधपुर स्थित मुख्य पीठ के समक्ष विभाग की ओर से कहा गया कि याचिकाकर्ता ने सही फॉर्मेट में सीजीएसटी आइडेंटिफिकेशन नंबर ट्रांसफर करने के लिए आवेदन नहीं किया। पुराना नंबर रद्द करने के लिए फार्म 29 भरा गया जबकि इसके लिए 16 नंबर का फार्म भरना था। ऐसे में सिस्टम उनके आवेदन को लिंक नहीं कर पाया।

खंडपीठ ने कहा कि याचिकाकर्ता ने विभाग को सूचित किया था कि उसके पिता का निधन हो गया। इसी से जाहिर है कि वह बकाया टैक्स को चुकाने के लिए तैयार है।

याचिका का निस्तारण करते हुए खंडपीठ ने कहा कि विभाग तीस दिन के भीतर कॉमन पोर्टल को एक्टिवेट कर याचिकाकर्ता को फार्म 16 भरने की अनुमति प्रदान करे। सारी सूचनाएं जमा कराने के बाद उसके सीजीएसटी नंबर को लिंक करने की प्रक्रिया, इस संदर्भ में 28 मार्च 2019 को जारी सुकलर के तहत, पूरी करे।

कार की टक्कर से बाइक सवार पिता-पुत्र की मौत

हनुमानगढ़, (निस)। गांव देईदास-रावतसर रोड पर मंगलवार को जागरण में जा रहे बाइक सवार पिता-पुत्र की मौत हो गई जबकि महिला सहित दो जने घायल हो गए। घायलों को उपचार के लिए अस्पताल में भर्ती कराया गया।

जागरण के अनुसार गुडिया रोही में खेती करने वाले गांव बीरदेसर पल्लू के भूपु पुत्र मंगलराम व उसका पुत्र प्रकाश उर्फ बिंदल बाइक पर रावतसर की तरफ रिस्तेदारी में जागरण में जाने के लिए रवाना हुए थे। देईदास रोड पर बाइक खराब हो गई तभी वहां भूपु की पत्नी बिरमा देवी व उसका भतीजा निहाल सिंह भी पहुंच गए। इसी दौरान रावतसर की तरफ से आई कार ने टक्कर मारी दो जिससे बाइक सवार भूपु व उसके पुत्र बिंदल की मौत हो गई जबकि पत्नी बिरमा देवी व निहाल सिंह घायल हो गए। सीआई नरेश गेरा ने बताया कि मृतकों का पोस्टमार्टम करा शिव परिजनों को सौंप दिए।

महिला को जेसीबी से कुचला

बीकानेर, (कास)। यहां बजरंग धोरा एरिया में एक महिला की मौत के बाद अब पीबीएम अस्पताल की मोचरी के आगे मृतका के परिजन हंगामा कर रहे हैं। आरोप है कि जेसीबी मशीन से महिला को कुचलकर हत्या की गई है। पुलिस ने इस मामले में दो युवकों को हिरासत में लिया है। पुलिस ने अब तक इसे हत्या के रूप में पुष्टि नहीं की है। बताया जा रहा है कि प्रेम बाई पत्नी चेतनराम देर रात बजरंग धोरा के पास से किसी कार्यक्रम में हिस्सा लेकर लौट रही थीं। रास्ते में कुछ लोगों ने उसके गले से चैन छीनने का प्रयास किया।

महिला की पकड़ मजबूत थी और चैन बचा ली। इस दौरान महिला और युवकों में बोलचाल भी हुई। नाराज हुए युवक कुछ देर बाद जेसीबी मशीन लेकर पहुंचे और महिला को कुचल दिया। राहगीर उसे लेकर पीबीएम अस्पताल पहुंचे, जहां उसकी इलाज के दौरान मौत हो गई। परिजनों का आरोप है कि महिला

■ पूर्व में महिला की चैन छीनने का किया था प्रयास

की हत्या की गई है जबकि दूसरी और पुलिस इसे सीधे सीधे हत्या का मामला नहीं मान रही है। पुलिस इसे दुर्घटना के रूप में भी देख रही है। बीछवाल थानाधिकारी महेंद्र दत्त ने बताया कि मृतका के परिजनों ने आरोप लगाया है, जिसकी जांच की जाएगी। इससे पहले कुछ नहीं कहा जा सकता। सुबह पोस्टमार्टम से पहले बड़ी संख्या में परिजन मौके पर पहुंचे। इन लोगों ने जेसीबी चलाने वाले युवकों को गिरफ्तार करने की मांग की। थानाधिकारी ने बताया कि दो युवकों को हिरासत में लिया गया है, जिसमें एक जेसीबी चलाने वाला भी शामिल है।

नकली डीएपी बनाने के मामले में नोहर पुलिस ने दो लोगों को गिरफ्तार किया

नोहर पुलिस ने पांच दिन के रिमांड पर लिया, दोनों आरोपी हैं बाप-बेटे

हनुमानगढ़, (निस)। जिले नकली डीएपी मामले में नोहर पुलिस ने दो आरोपितों को गिरफ्तार करने में सफलता हासिल की है। नोहर पुलिस ने रामजी लाल सह पुत्र ठाकुरम सह निवासी खुड़िया व मेघाना निवासी सुभाष को गिरफ्तार किया है। पुलिस ने दोनों को मुखबिर की सूचना पर पकड़ा था। गिरफ्तार दोनों आरोपियों को न्यायालय में पेश कर 5 दिन के रिमांड पर भेजने के आदेश दिए। थाना प्रभारी नरेश गेरा ने बताया कि आरोपियों की घरपकड़ के लिए

पुलिस की अलग-अलग टीमों में निरंतर छापामारी कर रही थी। रिमांड अवधि के दौरान दोनों आरोपितों से गहन पृष्ठताड़ की जाएगी। उन्होंने बताया कि आरोपित सुभाष नामी कम्पनियों के कट्टों की सप्लाई करता था। बाई नं. एक में स्थित एक मकान से गत दिनों पुलिस और कृषि विभाग के अधिकारियों ने छाप मारा था। मौके पर पुलिस ने नामी कम्पनियों के कट्टों में भरी भारी मात्रा में नकली डीएपी बरामद की थी। जिसके बाद पुलिस ने खुड़िया निवासी रामजीलाल सह के

खिलाफ मामला दर्ज किया था। थाना प्रभारी ने बताया कि गिरफ्तार किए गए रामजीलाल की खुद की पेंस्टिसाइड्स की दुकान है। पुलिस पूरे मामले की कड़ी से कड़ी जांच में जुटी हुई है। बता दें खुड़िया पुलिस ने गांव में छाप मारकर दो अलग अलग गोदामों से भारी मात्रा में नकली डीएपी बरामद की थी। पुलिस ने इस मामले में ठाकुर राम सह व हरिराम के खिलाफ मुकदमा दर्ज किया था। आरोपी ठाकुर राम व रामजीलाल पिता-पुत्र हैं। दोनों लंबे समय से इस धंधे से जुड़े हैं।

खुड़िया पुलिस ठाकुरराम व हरिराम की तलाश में जुटी है। नकली डीएपी बनाकर क्षेत्र के अलावा हरियाणा और पंजाब में भी बड़े पैमाने पर सप्लाई करते थे। उभर इस मामले को लेकर क्षेत्र के अनेक किसान संगठनों में भी गुस्सा लगातार बढ़ता जा रहा है। किसान संगठनों ने चेतावनी दी है कि पुलिस ने अगर समय रहते पूरे मामले में कड़ी से कड़ी जांच नहीं करती सभी आरोपियों को गिरफ्तार नहीं किया तो कृषि विभाग कार्यालय का अनिश्चित कालीन धराव किया जाएगा।

‘अतिरिक्त पेंशन स्वीकृति का लाभ दें’

बांसवाडा, (निस)। पेंशनर समाज की जिला शाखा के पदाधिकारियों ने अध्यक्ष फजले हुसैन टी जेताजी के नेतृत्व में जिला कलक्टर के माध्यम से मुख्यमंत्री को ज्ञापन भेजकर राज्य के 65 वर्ष की आयु के पेंशनर्स को अतिरिक्त पेंशन स्वीकृति का लाभ दिलाने की मांग की है। जेताजी ने बताया कि पेंशनर समाज के प्रदेशाध्यक्ष द्वारा पेंशनरों को 80 वर्ष पर 20 प्रतिशत अतिरिक्त पेंशन स्वीकृति की जाती है उसमें से विभाजित कर 65, 70 व 75 वर्ष की आयु पर क्रमशः 5, 10 एवं 15 प्रतिशत दिलावाई जाये। जिससे राज्य के हर वर्ग जाति, समुदाय के पेंशनर को इसका लाभ मिल सके। पेंशनरों ने मुख्यमंत्री का आभार जताते हुए कहा कि राज्य सरकार ने स्वास्थ्य योजना लाए कर सभी पेंशनरों व कर्मचारियों को निःशुल्क चिकित्सा सुविधा दिलवाकर मिसाल कायम की है।

नाबालिग से छेड़छाड़ के मामले में बुजुर्ग को जेल

अलवर, (निस)। अलवर शहर में 7 साल की मासूम से 63 साल के बुजुर्ग द्वारा छेड़छाड़ करने का मामला सामने आया है। पुलिस ने आरोपी को गिरफ्तार कर गुरुवार को जेल भेज दिया। मामला 23 अक्टूबर का है।

पीड़िता की पिता ने रिपोर्ट दर्ज कराई, उसके बाद पुलिस ने जांच कर आरोपी को गिरफ्तार कर कोर्ट में पेश किया। जहां से उसे जेल भेज दिया गया। महिला थाना प्रभारी ने बताया कि शहर के 63 साल के अनिल अग्रवाल निवासी मालाखेडा, अलवर अपने परिचित के घर गया था। वहां उसकी 7 साल की बेटी को स्कूटर पर बैठाकर प्रतापबंध की तरफ ले गया जहां उसके प्राइवेट पार्क से छेड़छाड़ की। शाम चार बजे बालिका को लेकर गया। उसके बाद

■ अलवर शहर में 7 साल की मासूम से 63 साल के बुजुर्ग ने की छेड़छाड़

करीब 6 बजे वापस लेकर आया। पीड़िता के पिता के आने के बाद बेटी से छेड़छाड़ होने का कुछ आभास हुआ। इसके बाद आरोपी अनिल अग्रवाल के खिलाफ नाबालिग को बहला फुसलाकर ले जाने और उसके प्राइवेट पार्क से छेड़छाड़ करने का मामला दर्ज कराया गया। महिला थाना प्रभारी चौधमल ने बताया कि आरोपी अनिल अग्रवाल को दो दिन पहले ही गिरफ्तार कर लिया था। अब उसे कोर्ट में पेश कर जेल भेज दिया है।

साक्षात्कार तिथि जारी

अजमेर, (कास)। राजस्थान लोक सेवा आयोग द्वारा गुरुवार को सहायक आचार्य-भूगोल (कॉलेज शिक्षा विभाग) 2020 के पदों के साक्षात्कार निर्धारित कार्यक्रमानुसार 9 नवंबर से 18 नवंबर 2022 तक किये जाएंगे।

आयोग सचिव एचएल अटल ने कहा कि अभ्यर्थियों के साक्षात्कार-पत्र आयोग की वेबसाइट पर अपलोड कर दिए जाएंगे। जिन अभ्यर्थियों ने विस्तृत आवेदन-पत्र आयोग को प्रस्तुत नहीं किए हैं, वे अभ्यर्थी विस्तृत आवेदन-पत्र साक्षात्कार के समय दो प्रतियों में मय समस्त प्रमाण-पत्रों की फोटो प्रतियों सहित आवश्यक रूप से प्रस्तुत करें। विस्तृत आवेदन-पत्र को आयोग की वेबसाइट से डाउनलोड किया जा सकता है। साक्षात्कार में सम्मिलित होने वाले सभी अभ्यर्थी अपने समस्त मूल-प्रमाण पत्र मय फोटो प्रति अवश्य साथ लाएं। इनके अभाव में अभ्यर्थियों को साक्षात्कार से वंचित कर दिया जाएगा।

चोरी करने वाली अंतर्राज्यीय गिरोह के दो बदमाश गिरफ्तार



पुलिस थाने में गिरफ्तार चोरी के आरोपी व जब्त कार।

निवाड़ी, (निस)। स्थानीय पुलिस ने टीम गठित कर चोरी करने वाले अंतर्राज्यीय गिरोह के दो आरोपितों को गिरफ्तार करके, उनसे चोरी करने में प्रयुक्त कार एवं चोरी किए गए जेवरत बरामद किए हैं। थानाधिकारी राजेंद्र कुमार खंडेलवाल ने बताया कि पुलिस थाने में जगन्नाथ डोम निवासी सोरपदर हाल निवासी चैनपुरा फाटक रेलवे स्टेशन

■ चोरी में प्रयुक्त कार एवं चोरी किए गए जेवरत बरामद

ने मामला दर्ज करवाया था कि 21 अक्टूबर को उसके मकान से चोर लालों रूप के जेवरत चुराकर ले गए। इस दौरान मुखबिर की सूचना पर राष्ट्रीय राजमार्ग पर स्थित पहाड़ी तिरोहे के पास सदियध दो व्यक्ति मिले। जिन्से गहनता

से पृष्ठताड़ की गई तो उन्होंने चोरी करना बताया। थाना अधिकारी ने बताया कि चोरी करने के मामले में जुगल सिंह पुत्र भंवर सिंह जाति बिलाला निवासी धोर थाना टांडा जिला धार मध्य प्रदेश एवं पतलिया पुत्र रिच्छु जाति भील निवासी गुराडिया थाना टांडा जिला धार मध्य प्रदेश को गिरफ्तार करके उनसे चोरी करने में प्रयुक्त कार एवं चोरी किए गए जेवरत बरामद किए हैं।

पटाखे की चिंगारी से चारे में लगी आग

अनूपगढ़, (निस)। आदर्श कॉलोनी में स्थित शर्मा हॉस्पिटल के पास एक प्लांट में रखे पशु चारे में देर रात को आग लग गई। प्लांट के मालिक साहिल में आगजनी की सूचना स्थानीय फायर ब्रिगेड को दी। आग लगने की सूचना पर फायर ब्रिगेड ने मौके पर पहुंचकर स्थानीय लोगों की मदद से आग पर काबू पा लिया। गनीमत रही कि समय रहते आगजनी की घटना का पता चल जाने के कारण कोई बड़ा नुकसान नहीं हुआ।

■ फायर ब्रिगेड ने ग्रामीणों की मदद से पाया आग पर काबू

पटाखे की चिंगारी गिर जाने के कारण प्लांट में रखे पशु चारे में आग लग गई थी। पुंठ के मालिक साहिल ने बताया कि शर्मा हॉस्पिटल के पास उसका एक पुंठ है और प्लांट में पशु चारा रखा हुआ है। बुधवार देर रात्रि अचानक पशु चारे में आग की चिंगारी जलती हुई दिखाई दी। आग की चिंगारी दिखाई देने पर साहिल ने इसकी सूचना तुरंत स्थानीय फायर ब्रिगेड को दी। सूचना मिलने पर फायर ब्रिगेड के कर्मचारियों ने मौके पर पहुंच कर आग पर काबू पा लिया। फायर ब्रिगेड के कर्मचारी मामराज ने बताया कि पशु चारे में आग सुलग रही थी। स्थानीय लोगों की मदद से आग पर काबू पाया गया है।

अन्नकूट खाने से दर्जनों लोग उल्टी-दस्त के हुए शिकार

मैडिकल टीम ने प्रभावित क्षेत्र में पहुंचकर जानकारी जुटाई

राजगढ़/अलवर, (निस)। कस्बे के राजकीय महाविद्यालय के सामने गोला वाला मोहल्ले में शिव मंदिर पर आयोजित अन्नकूट महोत्सव में प्रसादी लेने के बाद दर्जनों महिला पुरुष उल्टी दस्त का शिकार हो गए। पीड़ितों को चिकित्सालय में भर्ती कराया गया है।

दो-तीन दर्जन मरीजों को प्राथमिक उपचार के बाद छुट्टी दे दी गई। इधर बुधवार रात्रि से मरीजों के आने जाने का क्रम चला जो गुरुवार सायंकाल तक जारी रहा। इसके बाद मैडिकल टीम प्रभावित क्षेत्र में पहुंची। प्रांत जानकारी के अनुसार महाविद्यालय के सामने शिव मंदिर में गोवर्धन पूजा के दिन बुधवार दोपहर को अन्नकूट महोत्सव में बाजरा एवं कढ़ी के साथ अन्य व्यंजन भी बनाए गए। बुधवार रात्रि से दो दर्जन से दो दर्जन उल्टी दस्त की शिकायत हुई। इस पर कुछ लोगों ने अपने स्तर पर मैडिकल स्टोर से दवा ली तो बाद में चिकित्सालय में मरीजों का आना



राजगढ़ के अस्पताल में प्रभावित लोगों का इलाज करती चिकित्सा टीम।

जाना जारी रहा। गुरुवार को दो-तीन दर्जन मरीजों को राजगढ़ चिकित्सालय में उपचार के लिए लाया

गया। इनमें से कुछ को उपचार के बाद छुट्टी दी गई तो करीब दर्जनभर महिला पुरुष चिकित्सालय में भर्ती हैं। हालत

बिगड़ने पर पार्वती देवी पत्नी भोलाराम को गुरुवार सायंकाल अलवर रैफर कर दिया।

फ्यूल चार्ज के नाम पर कट रही बिजली उपभोक्ताओं की जेब प्रदेश में अगले महीने से बढ़ेगा बिजली का बिल

जयपुर, (का.सं.)। प्रदेश में फ्यूल चार्ज के नाम पर बिजली उपभोक्ताओं की जेब काटी जा रही है। उपभोक्ता को अब नवम्बर और दिसम्बर में जारी होने वाली बिल में 21 पैसे प्रति यूनिट अतिरिक्त राशि देनी होगी। डिस्कॉम प्रशासन ने गुरुवार को इसके आदेश जारी कर दिए हैं। हालांकि कृषि श्रेणी में लगने वाले फ्यूल सरचार्ज की राशि को सरकार अनुदान के रूप में वहन कर रही है।

डिस्कॉम अध्यक्ष भास्कर ए. सावंत ने बताया कि डिस्कॉम विद्युत आपूर्ति हेतु विभिन्न स्रोतों से राजस्थान राज्य विद्युत विनियामक आयोग द्वारा निर्धारित स्थायी एवं परिवर्तनीय दर से बिजली क्रय करता है। विद्युत विनियामक आयोग के टैरिफ

- उपभोक्ता को अब नवम्बर और दिसम्बर में जारी होने वाली बिल में 21 पैसे प्रति यूनिट अतिरिक्त राशि देनी होगी
- हालांकि कृषि उपभोक्ताओं पर फ्यूल सरचार्ज राशि का प्रभाव नहीं पड़ेगा

विनियम-2019 के प्रावधान के अनुसार विद्युत खरीद की अनुमोदित परिवर्तित दर एवं विद्युत खरीद की वास्तविक परिवर्तित दर का अन्तर फ्यूल सरचार्ज के रूप में त्रैमासिक आधार पर विद्युत निगमों द्वारा विद्युत उपभोक्ताओं से वसूल करने का प्रावधान है। विद्युत खरीद की वास्तविक परिवर्तित दर अधिक होने का मुख्य कारण कोयले की दरों में वृद्धि,

मालभाड़े में वृद्धि एवं विभिन्न करों में बदलाव है। सावंत ने बताया कि वित्तीय वर्ष 2021-22 की तृतीया तिमाही अक्टूबर, 2021 से दिसम्बर, 2021 के लिए माननीय विद्युत विनियामक आयोग द्वारा निर्धारित गणना प्रक्रिया के अनुसार उपभोक्ताओं से वसूली योग्य फ्यूल सरचार्ज की राशि 21 पैसे प्रति यूनिट निर्धारित की गई है। यह राशि

पिछली तिमाही जुलाई, 2021 से सितम्बर, 2021 के उपभोग पर वसूलनीय है।

उन्होंने बताया कि कृषि श्रेणी के अतिरिक्त अन्य उपभोक्ताओं पर आने वाले भार को देखते हुये राहत देने के उद्देश्य से इस फ्यूल सरचार्ज राशि को दो समान किश्तों में माह नवम्बर व दिसम्बर, 2022 के बिजली बिलों के माध्यम से वसूल किया जाना प्रस्तावित है। कृषि श्रेणी में लगने वाले फ्यूल सरचार्ज की राशि को राज्य सरकार द्वारा अनुदान के रूप में वहन किया जाता है।

सावंत ने बताया कि विद्युत विनियामक आयोग के निर्देशानुसार फ्यूल सरचार्ज की गणना को स्वतंत्र ऑडिटर द्वारा वेरिफिकेशन के पश्चात् ही लागू किया जाता है।

ईटीपी लगाने के लिए 13.88 करोड़ की अनुदान राशि जारी

जयपुर, (का.सं.)। मुख्यमंत्री अशोक गहलोत ने राजस्थान निवेश प्रोत्साहन नीति 2014 एवं 2019 के अन्तर्गत औद्योगिक इकाइयों द्वारा अपशिष्ट उपचार संयंत्र (ईटीपी) की स्थापना के लिए 13.88 करोड़ की अनुदान राशि जारी करने के प्रस्ताव को स्वीकृति दी है। इस स्वीकृति से विभिन्न उद्योगों द्वारा उत्सर्जित किए जाने वाले अपशिष्ट का उचित उपचार किया जा सकेगा तथा पर्यावरण संरक्षण में सहायता मिलेगी।

उल्लेखनीय है कि राज्य सरकार द्वारा औद्योगिक इकाइयों को अपशिष्ट उपचार संयंत्र (ईटीपी) लगाने पर प्लांट एवं मशीनरी की लागत का 20 प्रतिशत अनुदान दिए जाने का प्रावधान किया गया है। अधिक से अधिक उद्योगों को अपशिष्ट उपचार संयंत्र (ईटीपी) स्थापित करने हेतु प्रोत्साहित करने के लिए उक्त योजना लाई गई है।



राज्यपाल कलराज मिश्र गुरुवार शाम प्रताप नगर में राजस्थान स्वास्थ्य विज्ञान विश्वविद्यालय द्वारा आयोजित दीपावली मिलन समारोह में सम्मिलित हुए। समारोह में उपस्थित चिकित्सकों एवं विशिष्ट जनों ने मिश्र से मुलाकात कर उनका अभिवादन किया। राज्यपाल ने उन्हें चिकित्सा क्षेत्र में उल्लेखनीय कार्य के लिए शुभकामनाएं दीं। इस दौरान राजस्थान स्वास्थ्य विज्ञान विश्वविद्यालय के कुलपति डॉ. सुधीर भंडारी सहित विश्वविद्यालय के शिक्षक, चिकित्सा शिक्षा विभाग के प्रमुख शासन सचिव वैभव गालरिया सहित प्रशासनिक अधिकारी एवं बड़ी संख्या में चिकित्सक उपस्थित रहे।



असम विधानसभा की याचिका समिति के सदस्यों ने राजस्थान विधानसभा अध्यक्ष डॉ.सी.पी.जोशी से निवास स्थान पर शिष्टाचार भेंट की। डॉ. जोशी से समिति के सभापति तरोप गेवान समिति के सदस्य नीजानूर रहमान, रूपेश गोवाला, मोहिर कान्छरा से मुलाकात की। इसके बाद राजस्थान विधानसभा भवन, सदन एवं गैलरियों, राजनैतिक आख्यान संग्रहालय का भी अवलोकन किया। असम विधान सभा की याचिका समिति के सदस्यों को विधानसभा सचिव महावीर प्रसाद शर्मा ने समिति के सदस्यों को, राजस्थान विधानसभा की प्रक्रिया, नियमावली एवं समिति की आन्तरिक कार्य प्रणाली पुस्तिका व साहित्य भेंट किया।

'चिकित्सक संवेदनशीलता के साथ करें मरीजों का इलाज'

जयपुर, (का.सं.)। मुख्यमंत्री अशोक गहलोत ने कहा कि राज्य सरकार पूरी प्रतिबद्धता एवं संवेदनशीलता के साथ प्रदेशवासियों को बेहतरीन चिकित्सा सुविधाएं उपलब्ध कराने की दिशा में कार्य कर रही है। स्वास्थ्य योजनाओं के प्रभावी क्रियान्वयन के परिणामस्वरूप गांवों-कस्बों तक उच्चतर चिकित्सकीय सुविधाएं पहुंच रही हैं। इसी का परिणाम है कि आज राजस्थान चिकित्सा एवं स्वास्थ्य सेवाओं में मॉडल स्टेट बनकर उभरा है।

गहलोत मुख्यमंत्री निवास पर चिकित्सा महाविद्यालयों के प्राचार्यों के साथ आयोजित बैठक को संबोधित कर रहे थे। उन्होंने कहा कि प्रदेश सरकार ने मुख्यमंत्री निःशुल्क निरोगी राजस्थान योजना तथा मुख्यमंत्री चिरंजीवी स्वास्थ्य बीमा योजना जैसी महत्वाकांक्षी योजनाएं प्रारम्भ की हैं। राज्य सरकार यह सुनिश्चित कर रही है कि सभी योजनाओं का धरातल पर प्रभावी क्रियान्वयन हो।

मुख्यमंत्री ने कहा कि योजनाओं के बारे में जागरूकता फैलाने के लिए उचित कदम उठाने चाहिए ताकि जानकारी के अभाव में कोई इनके लाभ से वंचित न रहे। प्रभावी क्रियान्वयन के लिए योजनाओं की नियमित मॉनिटरिंग के साथ आमजन का फीडबैक लिया जाना चाहिए। उन्होंने कहा कि राजस्थान आज स्वास्थ्य सेवाओं में देश का अग्रणी राज्य बनकर उभर रहा है। आज प्रदेश में एम.आर.आई., सीटी स्कैन जैसी महंगी जांचों के साथ-साथ हार्ट, लीवर, बोनमैरो ट्रांसप्लांट जैसा महंगा इलाज निःशुल्क कराया जा रहा है। मुख्यमंत्री ने निजी अस्पतालों का आह्वान करते हुए कहा कि अस्पतालों में आने वाले मरीजों का इलाज सेवाभाव एवं संवेदनशीलता के साथ मानवीय आधार पर करें। गहलोत ने निरोगी राजस्थान की संकल्पना को साकार करने के लिए राज्य सरकार का सहयोग करने के लिए भी आग्रह किया।

अल्प आय वर्ग के लोगों को मिलेंगे रियायती दर पर पट्टे

जयपुर, (का.सं.)। मुख्यमंत्री अशोक गहलोत ने संवेदनशील निर्णय लेते हुए कृषि भूमि पर बसी हुई कॉलोनीयों में अल्प आय वर्ग के लोगों को भूखण्डों की प्रीमियम दर में छूट देने के प्रस्ताव को मंजूरी दी है। प्रस्ताव के अनुसार, 120 वर्गमीटर तक के आवासीय भूखण्डों की प्रीमियम दर 500 रुपये प्रति वर्गमीटर पर एवं प्रीमियम दर की चार गुना दर पर दस वर्ष की एकमुश्त लीज राशि जमा करवाने पर तथा 500 रूपये का भवन निर्माण स्वीकृत शुल्क जमा करवाने पर फ्रीहोल्ड पट्टा दिया जा सकेगा। इनमें ऐसी कॉलोनीयां शामिल हैं जिनके ले-आउट प्लान स्वीकृत हो चुके हैं अथवा सुओ-मोटो सर्वे एवं धारा 90-ए की कार्यवाही कर ले-आउट प्लान/सर्वे प्लान स्वीकृत किए जाने हैं।

रमेश मीणा ने उड़ीसा में स्वयं सहायता समूहों का काम देखा

जयपुर, (का.सं.)। ग्रामीण विकास एवं पंचायती राज मंत्री रमेश चन्द मीणा ने गुरुवार को उड़ीसा में भगवान जगन्नाथ जी के दर्शन कर प्रदेश की सुख शांति और समृद्धि की कामना की और वहां प्रयास रूट पर जारी ग्रामीण आजीविका विकास के कार्यों की जानकारी ली। राजस्थान में राजीवका को एक आन्दोलन का रूप देकर गरीब महिलाओं के सशक्तिकरण के लगातार प्रयास कर रहे। मीणा ने अपने दो दिवसीय दौर के दौरान गुरुवार को उड़ीसा में स्वयं सहायता समूहों की महिलाओं से संवाद किया और वहां आजीविका ग्रामीण आजीविका के विकास के लिए किए जा रहे नवाचारों के संबंध में विशेष चर्चा की। इस दौरान उड़ीसा की आजीविका विकास परिषद से जुड़े स्वयं सहायता समूहों

की महिलाओं ने उनके नए-नए व्यवसायों के सम्बन्ध में श्री मीणा को जानकारी दी। इसी प्रकार ग्रामीण विकास मंत्री मीणा ने भी राजस्थान में राजीविका के स्वयं सहायता समूह की महिलाओं द्वारा किये जा रहे व्यवसाय एवं नवाचारों के अनुभव उनके साथ साझा किए। उन्होंने स्वयं सहायता समूहों की महिलाओं द्वारा संचालित एक कैफे में भोजन किया और वहां की व्यवस्थाओं की जानकारी ली। इससे पूर्व उड़ीसा में जगन्नाथ पुरी पहुंचने पर स्थानीय निवासियों की ओर से मीणा का परंपरागत तरीके से स्वागत और अभिनंदन किया गया। मंदिर में दर्शन कर मीणा ने समस्त देश और प्रदेश में समृद्धि, भाईचारे और सांप्रदायिक सौहार्द के लिए प्रार्थना की।

मेवात क्षेत्र में शिक्षा का प्रसार प्रथम प्राथमिकता : जुबैर खान

जयपुर, (का.सं.)। मेवात क्षेत्रीय विकास मण्डल के अध्यक्ष जुबैर खान ने कहा है कि मेवात क्षेत्र में मण्डल के माध्यम से प्राथमिकताएं तय कर अधिकाधिक ऐसे काम हाथ में लिए जाएं जिससे क्षेत्र में शिक्षा को बढ़ावा मिले, सड़कों के माध्यम से कनेक्टिविटी में सुधार आए और रमशान एवं कब्रिस्तान जैसी आधारभूत सुविधाएं सुनिश्चित की जा सकें।

खान ने गुरुवार को सचिवालय में मेवात क्षेत्रीय विकास मण्डल की बैठक के दौरान अधिकारियों को इसी भावना के साथ कार्यों की स्वीकृति जारी करने के निर्देश दिए। उन्होंने कहा कि क्षेत्र में शिक्षा की अत्यधिक आवश्यकता है।

उन्होंने कहा कि राज्य सरकार ने नए स्कूल खोलने और उन्हे क्रमोन्नत करने में कोई कसर नहीं छोड़ी है लेकिन अब उनमें आधारभूत सुविधाओं के लिए कार्य किए जाने की आवश्यकता है। बोर्ड भी ऐसे कार्य

सचिवालय में मेवात क्षेत्रीय विकास मण्डल की बैठक के दौरान अधिकारियों को निर्देश दिए

हाथ में लेकर स्कूलों के विकास के लिए काम करेंगे। साथ ही ऐसे गांव या क्षेत्र जो किसी बाधा के कारण अन्य क्षेत्रों से कटे हुए हैं, उनकी कनेक्टिविटी के कार्य भी चरणबद्ध रूप से स्वीकृत किए जाएं। रमशान की चारदीवारी, टैनशेड निर्माण और कब्रिस्तान की चारदीवारी के कार्य भी योजना

में लिए जाएंगे। साथ ही क्षेत्र के ऐसे काम भी हाथ में लिए जाएं जो राज्य सरकार की अन्य योजनाओं में शामिल नहीं हैं।

उन्होंने बताया कि बोर्ड के माध्यम से गोशालाओं का भी विकास किया जा रहा है। इसमें एक गोशाला अलवर जिले में एवं एक अन्य

भरतपुर जिले में विकसित की जा रही है। इसी प्रकार हाट बाजार विकसित किए जाने की योजना पर भी काम किया जा रहा है। इससे क्षेत्र के स्थानीय हस्तशिल्पियों एवं कारीगरों को एक मंच उपलब्ध हो सकेगा एवं मेवात क्षेत्र की गंगा-जमुनी संस्कृति को बढ़ावा मिलेगा।

सामाजिक न्याय एवं अधिकारिता मंत्री टीकाराम जुली ने भी मेवात क्षेत्र को शिक्षा में समृद्ध बनाना सबसे बड़ी प्राथमिकता बताया। उन्होंने बताया कि गुरुवार की बैठक में अनुमोदित कार्ययोजना में शिक्षा की प्रथम प्राथमिकता रखी गई है ताकि क्षेत्र और आगे वाली पीढ़ी को शिक्षा में समृद्ध बनाया जा सके। उन्होंने बताया कि योजना के अन्तर्गत अलवर एवं भरतपुर जिलों में 25 करोड़ की राशि विभिन्न विकास कार्यों पर खर्च की जाती है।

विज्ञान एवं प्रौद्योगिकी विभाग एवं प्राथमिक एवं माध्यमिक शिक्षा विभाग की मंत्री जाहिदा खान ने भी

बैठक में अपने क्षेत्र के विकास कार्यों एवं शिक्षा एवं कनेक्टिविटी की आवश्यकता के सम्बन्ध में बात रखी। अलवर के रामगढ़ से विधायक सफिया जुबैर खान ने भी क्षेत्र के सम्बन्ध में अपनी मांग रखी।

विभाग की प्रमुख शासन सचिव अर्पणा अरोरा ने अधिकारियों से कहा कि बोर्ड से सम्बन्धित पूर्व वर्षों के अप्रारम्भ कार्यों का निरस्तिकरण, राशि के समायोजन एवं अपूर्ण कार्यों की जल्द पूर्णता सुनिश्चित करें। ग्रामीण विकास विभाग की शासन सचिव मंजू राजपाल ने कहा कि जल्द ही भरतपुर में संभागा स्तरीय समीक्षा बैठक में बोर्ड द्वारा स्वीकृत कार्यों की भौतिक एवं वित्तीय प्रगति की विस्तृत समीक्षा की जाएगी। बैठक में वीडियो कॉन्फ्रेंसिंग के माध्यम से अलवर एवं भरतपुर जिला परिषदों के मुख्य कार्यकारी अधिकारी एवं सचिवालय सभागारों में ग्रामीण विकास विभाग, पीडब्ल्यूडी, शिक्षा एवं अन्य हितधारक विभागों के अधिकारी शामिल हुए।

वनपाल परीक्षा के लिए मुफ्त मिलेगी यात्रा सुविधा

जयपुर, (का.सं.)। राजस्थान राज्य पथ परिवहन निगम द्वारा मुख्यमंत्री की बजट घोषणा 2021-22 की पालना के क्रम में राजस्थान कर्मचारी चयन बोर्ड द्वारा 6 नवम्बर, को आयोजित परीक्षा के परीक्षार्थियों को साधारण एवं एक्सप्रेस बसों में निःशुल्क यात्रा सुविधा के आदेश जारी किये गये हैं।

राजस्थान रोडवेज मुख्यालय से सभी मुख्य प्रबन्धकों को पाबन्द किया गया है कि राजस्थान कर्मचारी चयन बोर्ड द्वारा आयोजित होने वाली वनपाल सीधी भर्ती परीक्षा-2020, 6 नवम्बर में सम्मिलित होने वाले परीक्षार्थियों को आने व जाने की सुविधा प्रवेश पत्र के साथ फोटो युक्त आई.डी. के आधार पर एक दिवस पूर्व एवं परीक्षा के एक दिवस बाद के लिये निःशुल्क यात्रा सुविधा उपलब्ध करावे। परीक्षार्थी के गांव व शहर से परीक्षा केन्द्र तक जाने व वापिस आने के लिए सीधी बस सेवा उपलब्ध न हो कर पर एक से अधिक कनेक्टिंग बस का उपयोग कर सकेंगे।

परीक्षार्थियों की धर्मल स्क्रॉनिंग, यात्रा के दौरान मास्क की पालना पूर्णरूप से करनी होगी।



दीवाली जाते ही सर्दियों की दस्तक, लगने लगे रेतबसेरे। जयपुर नगर निगम ग्रेटर ने रेतबसेरे लगाने शुरू कर दिए हैं। रामनिवास बाग के पीछे गेट पर तैयार रेतबसेरा।

प्रदेश की चिकित्सा व्यवस्था राम भरोसे : राजेन्द्र राठौड़

जयपुर। उपनेता प्रतिपक्ष राजेन्द्र राठौड़ ने टवीट कर कहा कि इससे बड़े दुर्भाग्य की बात क्या होगी कि राज्य के मुख्यमंत्री अशोक गहलोत, को प्रदेश के सबसे बड़े सरकारी अस्पताल एसएमएस में गंदगी देखकर शर्मिदा होना पड़ा वो भी तब जब वह स्वयं अस्पताल में भर्ती हैं। राठौड़ ने कहा कि मरीजों के बाद अब तो खुद मुख्यमंत्री ने अस्पतालों में व्यापक गंदगी और अपनी ही सरकार में चरमपंक्ति चिकित्सा व्यवस्था की कलाई खोल दी है। राज्य के मुखिया का शर्मिदा होना इस बात का प्रमाण है कि प्रदेश की चिकित्सा व्यवस्था राम भरोसे है और सरकार के तमाम दावे झूठे हैं।

रोशन सैनी राष्ट्रीय महासचिव बने

जयपुर (कासं.)। अखिल भारतीय सैनी पार्टी महासंघ की दिल्ली में आयोजित बैठक में जयपुर के जिला अध्यक्ष रोशन सैनी को महासंघ का राष्ट्रीय महासचिव मनोनित किया गया है।

समर्थन मूल्य पर होगी मूंग, उदड़, सोयाबीन और मूंगफली की खरीद किसानों के लिये ऑनलाइन पंजीयन शुरू हुआ

-कार्यालय संवाददाता-

जयपुर। सहकारिता मंत्री उदय लाल आंजना ने बताया कि प्रदेश में राजफैड द्वारा समर्थन मूल्य पर मूंग, उदड़, सोयाबीन एवं मूंगफली की खरीद के लिये ऑनलाइन पंजीकरण 27 अक्टूबर से शुरू हो गया है। 879 खरीद केन्द्रों पर मूंग, उदड़ एवं सोयाबीन की 1 नवम्बर से तथा 18 नवम्बर से मूंगफली खरीद की जाएगी। आंजना ने बताया मूंग के लिए 363, उदड़ के लिए 166, मूंगफली के 267 तथा सोयाबीन के लिए 83 खरीद केन्द्र खोले गए हैं। जिसमेंसे 419 केन्द्र क्रय-विक्रय सहकारी समितियों पर तथा 460 ग्राम सेवा सहकारी समितियों पर बनाए गए हैं। आंजना ने बताया कि किसानों को किसी प्रकार की असुविधा नहीं हो, इसके लिए ऑनलाइन पंजीकरण की व्यवस्था ई-मित्र एवं

- राजफैड 1 नवम्बर से मूंग, उदड़, सोयाबीन तथा 18 नवम्बर से मूंगफली की करेगा खरीद
- उपज खरीद के लिए केवीएसएस तथा जीएसएस पर बनाए 879 खरीद केन्द्र

खरीद केन्द्रों पर प्रातः 9 बजे से सायं 7 बजे तक की गई है। उन्होंने बताया कि भारत सरकार द्वारा राज्य में समर्थन मूल्य पर मूंग का खरीद का लक्ष्य 3 लाख 2 हजार 645 मीट्रिक टन, उदड़ का 72 हजार 508 मीट्रिक टन, मूंगफली का 4 लाख 65 हजार 565 मीट्रिक टन तथा सोयाबीन का 3 लाख 61 हजार 790 मीट्रिक टन खरीद का लक्ष्य दिया गया है। मूंग का समर्थन मूल्य 7755 रूपये, उदड़ का 6600, मूंगफली का 5850 एवं सोयाबीन का 4300 रूपये प्रति विन्टल एफ.ए.क्यू श्रेणी का घोषित किया गया है।

सहकारिता मंत्री ने बताया कि किसान को जनआधार कार्ड नम्बर, खसरा गिरदावरी की प्रति एवं बैंक पासबुक की प्रति पंजीयन फार्म के साथ अपलोड करनी होगी। जिस किसान द्वारा बिना गिरदावरी के अपना पंजीयन कराया जायेगा, उसका पंजीयन समर्थन मूल्य पर खरीद के लिये मान्य नहीं होगा। उन्होंने बताया कि ई-मित्र केन्द्र भी समर्थन मूल्य योजना में किसानों का पंजीयन पूर्ण सावधानी से करें और तहसील से बाहर पंजीयन नहीं करें। उन्होंने बताया कि किसान एक जनआधार कार्ड में अंकित नाम में

जयपुर, (का.सं.)। ग्रामीण विकास

रोजगार की ओर से मुख्यमंत्री ग्रामीण रोजगार गारण्टी योजना के अन्तर्गत प्रशिक्षकों के प्रशिक्षण के लिए एक दिवसीय आमुखीकरण कार्यशाला का आयोजन गुरुवार को इंदिरा गांधी पंचायती राज एवं ग्रामीण विकास संस्थान में हुआ। उद्घाटन सत्र की अध्यक्षता करते हुए ग्रामीण विकास विभाग की सचिव मंजू राजपाल एवं कमिश्नर मरगेगा शिवांगी स्वर्णकार ने योजना का महत्व एवं इसके विविध पक्षों की जानकारी प्रतिभागियों को दी। प्रतिभागियों को बताया गया कि वर्ष 2022-23 में महात्मा गांधी नरेगा योजना में 100 दिवस का रोजगार पुरा करने वाले

- सौ दिन का रोजगार पूरा करने वाले परिवारों को मिलेगा अतिरिक्त काम
- मास्टर ट्रेनर्स की आमुखीकरण कार्यशाला सम्पन्न

परिवारों को अतिरिक्त 25 दिवस का रोजगार प्रदान किया जाएगा। दिनभर में विभिन्न सत्रों के दौरान उन्हें योजना के लिए व्यक्तियों की पात्रता, योजना में व्यक्तिगत लाभ एवं सामूहिक लाभ के अनुमत कार्य, राशि की व्यवस्था अन्य योजनाओं से इस

योजना के क्वजैस की स्थिति, योजना में आवेदन एवं उसकी जांच एवं उसे स्वीकार किए जाने की प्रक्रिया सहित विभिन्न तकनीकी पक्षों की जानकारी कार्यशाला में दी गई। योजना में राज्य स्तर पर प्रत्येक जिले से 5 मास्टर ट्रेनर प्रशिक्षण प्राप्त कर रहे हैं। प्रशिक्षण उपरान्त 31 अक्टूबर को जिला स्तर की कार्यशाला में सभी ब्लॉक स्तरीय प्रशिक्षकों तथा विकास अधिकारी, सहायक अभियन्ता, सहायक लेखाधिकारी, कनिष्ठ अभियन्ता एवं एमआईएस मैनेजर को प्रशिक्षण देगा। ब्लॉक स्तरीय प्रशिक्षकों द्वारा प्रत्येक पंचायत समिति स्तर पर 2 नवम्बर को सभी सरपंचों, ग्राम विकास अधिकारी, जेटीए, को प्रशिक्षण दिया जाएगा।

रुई के गोदाम में आग से झुलसे मजदूर की मौत

जयपुर। सुभाष चौक इलाके में भोगलवार शाम रुई के एक गोदाम में भीषण आग लग गई। इस दौरान गोदाम में मौजूद एक मजदूर की झुलसने से मौत हो गई। सुभाष चौक पुलिस ने दो दमकलों की मदद से आग पर काबू पाया। पुलिस ने बुधवार दोपहर मृतक का पोस्टमार्टम करवाकर शव परिजनों को सौंप दिया। पुलिस ने गोदाम मालिक के खिलाफ लापरवाही के चलते मौत का मामला दर्ज किया है। पुलिस ने बताया कि हादसे में महबूब (50) पुत्र भोलू खां निवासी

बहीद कॉलोनी गलतगोट की मौत हो गई। पापों का दरिबा सुभाष चौक में भीषण आग लग गई। इस दौरान गोदाम बना रखा है। रुई गोदाम में महबूब रुई पिनाई का काम करता था। घटनाक्रम के मुताबिक, दीपावली की शाम महबूब गोदाम में काम कर रहा था। शाम करीब 7 बजे पटाखे की चिंगारी से रुई गोदाम में आग लग गई। आग की भीषण लपेट गोदाम से उठने लगी। स्थानीय लोगों की सूचना पर पुलिस मौके पर पहुंची। लोगों ने पुलिस को बताया कि गोदाम में महबूब नाम का मजदूर फंसा

है। जिसने अंदर से गेट बंद कर रखा है। पुलिस ने बड़ी मुश्किल से गेट खोलकर अंदर फंसे मजदूर महबूब को बाहर निकाला। महबूब आग से जगह-जगह से झुलस गया। पुलिस ने प्राइवेट वाहन से उसे तुरंत हॉस्पिटल पहुंचाया। पुलिस ने दो दमकलों की मदद से करीब 10 मिनट की मशकत कर आग पर काबू पाया। उधर रुई गोदाम में झुलसे मजदूर महबूब की बुधवार सुबह इलाज के दौरान मौत हो गई। पुलिस ने पोस्टमार्टम करवाकर शव परिजनों को सौंप दिया। पुलिस प्ररूपकरण की जांच कर रही है।

पटेल मैदान का मुख्यद्वार बनाने के लिए तन्दूर रेस्टोरेंट हटाया

जेसीबी से ध्वस्त किया रेस्टोरेंट, भारी पुलिस जाप्ता रहा तैनात

अजमेर, (कास)। अजमेर स्मार्ट सिटी प्रोजेक्ट के तहत पटेल मैदान में 42.95 करोड़ की लागत से पटेल मैदान में खेल सुविधाओं का विस्तार किया जा रहा है। स्मार्ट सिटी प्रोजेक्ट के तहत बास्केटबॉल, लॉनटेनिस कोर्ट, टेबल टेनिस, बेडमिंटन कोर्ट का पुनरुद्धार किया जा रहा है।

स्मार्ट सिटी द्वारा पटेल मैदान के पुनरुद्धार कार्यों के तहत इंडोर स्टेडियम के मुख्य द्वार जिसमें आने जाने के लिए अलग-अलग द्वार बनाए जा सके जिसको प्लानिंग स्मार्ट सिटी मिशन द्वारा की गई थी। मुख्य द्वार से आने-जाने एवं पार्क विकसित किए जाने की प्लानिंग की गई थी। मुख्यद्वार के पास ही तन्दूर रेस्टोरेंट आ रहा था। जिसको हटाने के लिए मूलचंद चौहान इंडोर स्टेडियम कमेटी अजमेर को कहा गया था। कमेटी अध्यक्ष के निर्देशों की अनुपालना में कमेटी द्वारा गुरुवार को तन्दूर रेस्टोरेंट को हटा दिया गया है। इसके साथ ही पटेल स्टेडियम के मुख्यद्वार बनाने का कार्य भी आरंभ किया जा सकेगा।

गुरुवार सुबह 8 बजे स्मार्ट सिटी लिमिटेड के अभियंताओं की टीम मौके पर पहुंची, टीम के अधिकारियों ने कार्रवाई के दौरान पटेल मैदान के सभी एंटी गेट बंद



इंडोर स्टेडियम में बने तन्दूर रेस्टोरेंट को ध्वस्त करती जेसीबी।

कर दिए। कार्यवाही के दौरान मौके पर कोतवाली थाना प्रभारी सुधीर शर्मा के नेतृत्व में भारी पुलिस बल तैनात रहा। लगभग आधे घंटे तक चली कार्रवाई में जेसीबी की मदद से रेस्टोरेंट को पूरी तरह ध्वस्त कर दिया गया। उल्लेखनीय है कि अजमेर नगर

निगम ने भी इंडोर स्टेडियम में संचालित इस रेस्टोरेंट को अवैध मानते हुए विगत दिनों रेस्टोरेंट के संचालक को नोटिस जारी कर तीन दिन में रेस्टोरेंट खाली करने निर्देश दिए थे, लेकिन रेस्टोरेंट संचालक यशपाल सिंह ने 1 अक्टूबर को

अदालत में याचिका दायर कर नगर निगम के नोटिस पर 18 अक्टूबर को अदालत से स्टे आदेश प्राप्त कर लिया था। अदालत में दोनों पक्षों को सुनने के बाद और पत्रावली का अवलोकन करने के बाद नगर निगम को मूलवाद का निस्तारण होने तक

- रेस्टोरेंट संचालक ने कार्रवाई का विरोध भी किया
- मैदान में खेल सुविधाओं का विस्तार किया जा रहा है

किसी भी प्रकार की बेदखली की कार्रवाई नहीं करते हुए यथास्थिति बनाए रखने के आदेश दिए थे। जबकि स्मार्ट सिटी लिमिटेड अधिकारियों का कहना रहा कि रेस्टोरेंट पर उन्हें स्टे आदेश के बारे में कोई जानकारी नहीं है।

वहीं रेस्टोरेंट संचालक यशपाल सिंह ने कार्रवाई का विरोध भी किया। सिंह का कहना रहा कि यह कार्रवाई सीधे तौर पर अदालत के आदेश के विरुद्ध है। उन्होंने कहा कि उन्हें बिना कोई नोटिस दिए या बिना सूचित किए यह कार्रवाई की गई है। इस कारण रेस्टोरेंट में रखा 15 लाख का सामान भी नष्ट हो गया। सिंह ने कहा कि स्मार्ट सिटी अजमेर लिमिटेड की कार्रवाई को अदालत में चुनौती भी देंगे।

पुष्कर में थार जीपों की अवैध दौड़ को बंद कराने की मांग को लेकर प्रदर्शन

पुरोहित और दुकानदारों ने ब्रह्मा मंदिर के बाहर धरना प्रदर्शन किया



ब्रह्मा मंदिर के पास धरना प्रदर्शन करते हुए पुष्कर के तीर्थ पुरोहित एवं स्थानीय लोग।

- स्वेच्छा से व्यापारियों ने किया बाजार बंद
- प्रशासन और पुलिस ने 2 दिन का दिया आश्वासन

पुरष्कर, (निस)। पुष्कर में बीते लम्बे समय से दौड़ रही अवैध थार जीपों के कारण आए दिन दुर्घटना के चलते पुरोहितों वद दुकानदारों में जबर्दस्त आक्रोश उत्पन्न हो रहा है। पुरोहितों स्थानीय लोगों और दुकानदारों ने बाजार बंद करके ब्रह्मा मंदिर के बाहर धरना प्रदर्शन करके आंदोलन किया।

स्थानीय पुरोहितों और दुकानदारों ने कई बार प्रशासन वद पुलिस को अवैध रूप से दौड़ रही थार जीपों को बंद करवाने की मांग की लेकिन किसी ने इस ओर ध्यान नहीं दिया। सामाजिक कार्यकर्ता अरुण पाराशर ने लगभग 3 बार जिला प्रशासन पुलिस प्रशासन स्थानीय प्रशासन का ध्यान आकर्षित करवाया लेकिन प्रशासन ने पाराशर को एक नहीं सुनी। जिला पुलिस अधीक्षक के एक परिचार भी दर्ज कराया और बताया था कि पुष्कर में थार जीप में बहुत तेजी से दौड़ रही है उनको तुरंत रोकना जाए लेकिन पुलिस ने बिल्कुल भी ध्यान नहीं दिया। जिसकी वजह से लगातार पुष्कर में थार जीप बढ़ती ही गई और लगातार 8 महीने में कई घटनाएं घट गईं इसके बावजूद पुलिस प्रशासन कोई कार्यवाही नहीं कर सका।

बुधवार की शाम को भी तेज गति से स्टैंटबाजी करती आ रही अवैध थार जीप ने एक बार फिर सामने से आ रही मोटरसाइकिल के टक्कर मार दी जिससे 3 साल के एक बच्चे की मौत हो गई। इलाज के दौरान मासूम

और दुकानदार उग्र आंदोलन करेंगे जिसके जिम्मेदार प्रशासन एवं पुलिस होंगे। इस दौरान काफी संख्या में स्थानीय लोग पुरोहित और दुकानदार धरने पर मौजूद थे।

पुरष्कर के थानाधिकारी डॉ रवि सामरिया ने बताया कि 2 दिनों के अंदर अवैध रूप से दौड़ थार जीपों के खिलाफ पुलिस द्वारा सख्त कार्रवाई की जाएगी। तीर्थ पुरोहित संघ के अध्यक्ष लड्डू राम शर्मा ने बताया कि 2 दिन में कार्रवाई नहीं हुई तो कुछ कर मिलेगा बहिष्कार किया जाएगा। पुष्कर में काफी संख्या में अवैध थार जीप दौड़ने के कारण आए दिन हादसे हो रहे हैं प्रशासन और पुलिस को बार-बार मांग करने के बावजूद भी कार्रवाई नहीं की गई अगर 2 दिनों के अंदर इनके खिलाफ कार्रवाई नहीं की गई तो उग्र आंदोलन किया जाएगा।

भाजपा के नेता एवं तीर्थ पुरोहित ओमप्रकाश पाराशर ने बताया कि अवैध रूप से दौड़ रही थार जीपों के खिलाफ सख्त कार्रवाई की जाए अन्यथा पुष्कर वासी उग्र आंदोलन करेंगे। तीर्थ पुरोहित व कांग्रेस के नेता वैद्यनाथ पाराशर पुष्कर में दौड़ रही जीपों के खिलाफ प्रशासन और पुलिस के द्वारा सख्त कार्रवाई की जाए अन्यथा उग्र आंदोलन किया जाएगा। इस दौरान कौशल मुखिया, विडू शर्मा, गिरिराज पाराशर, दीपक पाराशर, चेतन खत्री, दीपक राजगुरु, बुलेट राजा, लखन सर बाडिया, राजेश पाराशर, अशोक पाराशर, जम्मू सहित सैकड़ों युवा एवं तीर्थ पुरोहित मौजूद थे।

दो चचेरे भाइयों ने दादा को मौत के घाट उतारा

सिंधाना, (निस)। थाना इलाके के सावंलदो गांव में रिस्ते का खून होने का घटनाक्रम सामने आया है। दो पोते ने कहासुनी में आपा खोते हुए अपने सगे दादा को हॉकी व चाकू से वार कर मौत के घाट उतार दिया। हमले में चाचा व बहन को भी घायल कर दिया। दोनो आरोपी फरार हो गए हैं। घटना के संबंध में नामजद आरोपियों के खिलाफ मामला दर्ज कराया है।

थानाधिकारी भजनाराम ने बताया कि सावंलदो निवासी अमित उर्फ बंटीया व मनीष शराव के नशे में धर आकर अमित के पिता सुभाष उर्फ संजय से

झगडा करने लगे। मारपीट करने लगे तो बहन मनीष की बहन मनीषा व नागेश बीच बचाव करने लगे तो उनके साथ भी मारपीट शुरू कर दी। तीन घर के कमरों में अपने आप को बंद कर बचाव किया। शौर शरावा सुनकर दादा होशियारसिंह (86) अपने पौतों को समझाने लगे तो पोते अमित व मनीष ने हॉकी व चाकू से हमला कर दिया। घायल दादा को अस्पताल लाया गया, जहां उसने इलाज के दौरान दम तोड़ दिया। आरोपी अमित झालावाड पुलिस से बर्खास्त कांस्टेबल हैं। मामले में संजय ने अपने बेटे अमित व भतीजे

मनीष के खिलाफ हत्या का मामला दर्ज कराया है। अपने ही दादा की हत्या करने के आरोपियों की तलाशी के लिए एसपी मृदुल कच्छावा के निर्देश पर चार टीमों का गठन किया है। जिसमें बुहाना डीएसपी मुकेश चौधरी, थानाधिकारी भजनाराम चौधरी, एएसआई धृष्टसिंह व एएसआई सुबेसिंह के नेतृत्व में टीमें गठित की गईं। आरोपियों की गिरफ्तारी के लिए संभावित ठिकानों पर दबिश दे रही है। बुहाना डीएसपी मुकेश चौधरी का कहना है कि आरोपियों की तलाश में पुलिस टीमें लगी हुई हैं।

मां-बेटे को पहले भी हो चुकी है जेल:- आरोपी अमित व उसकी मां बंसीता देवी जेल जा चुके हैं। पुलिस से मिली जानकारी के अनुसार अमित की पत्नी ने अपने पति व सांस के खिलाफ

हरियाणा में देहेज प्रताड़ना का मामला दर्ज कराया था। मामले में अमित व उसकी मां की गिरफ्तारी हुई थी।

आरोपियों की तलाशी के लिए एसपी मृदुल कच्छावा के निर्देश पर चार टीमों का गठन किया है। जिसमें बुहाना डीएसपी मुकेश चौधरी, थानाधिकारी भजनाराम चौधरी, एएसआई धृष्टसिंह व एएसआई सुबेसिंह के नेतृत्व में टीमें गठित की गईं। आरोपियों की गिरफ्तारी के लिए संभावित ठिकानों पर दबिश दे रही है। बुहाना डीएसपी मुकेश चौधरी का कहना है कि आरोपियों की तलाश में पुलिस टीमें लगी हुई हैं।

मनरेगा योजना में निविदा प्रक्रिया में धांधली का आरोप

अराई, (निस)। मण्डावरिया पंचायत में मनरेगा योजना के तहत सामग्री आपूर्ति निविदा में मिलीभगत का आरोप लगाया है। संवेदकों ने विकास अधिकारी को ज्ञापन सौंपकर निविदा को निरस्त करवाने की मांग की है।

छोट गोदार, जेपी घासल, जगदीश प्रसाद, सत्यनारायण गोरा, आशीष सोनी सहित संवेदकों ने ज्ञापन में बताया कि मण्डावरिया पंचायत में मनरेगा योजना एवं अन्य योजनाओं में निर्माण सामग्री आपूर्ति के लिए निविदा जारी की गई थी। निविदा फार्म डाउनलोड एवं अपलोड करने की अंतिम तिथि 23 अक्टूबर थी। जिनकी डिमांड ड्राफ्ट तथा शपथ पत्र बुधवार को प्राप्त: 11 बजे तक जमा किए जाने थे। संवेदकों ने बताया कि बुधवार को तय समय से पहले संवेदक ग्राम पंचायत डीडी व शपथ पत्र जमा करवाने के लिए पंचायत मुख्यालय पहुंचे। मगर पंचायत भवन पर ताला जडा हुआ था। संवेदकों ने इस दौरान



अराई के मण्डावरिया में पंचायत के बाहर विरोध जताते हुए संवेदक।

ग्राम विकास अधिकारी जितेन्द्र सिंह को कई दफा दूरभाष पर संपर्क करने की कोशिश की। आरोप है कि ग्राम विकास अधिकारी ने फोन रिसीव नहीं किया। ज्ञापन में बताया कि जिला परिषद अजमेर के मुख्य कार्यकारी अधिकारी हेमन्त स्वरूप माथुर को दूरभाष पर निविदा प्रक्रिया में मिलीभगती से अवगत करवाया गया है। संवेदकों ने बताया कि

निर्धारित समय तक ग्राम विकास अधिकारी पंचायत मुख्यालय नहीं पहुंचे। इससे डीडी व अन्य आवश्यक दस्तावेज पंचायत में जमा नहीं किए जा सके हैं। संवेदकों ने आरोप लगाते हुए बताया कि चहेतों को लाभ पहुंचाने की नीयत से निविदा में अनियमितता बरती जा रही है। उन्होंने विकास अधिकारी को सौंपे ज्ञापन में निविदा को निरस्त करवाने की मांग की है।

भजन कार्यक्रम में मधुमक्खियों का हमला

जोधपुर, (कास)। निकटवर्ती बोरंदा कस्बे में गुरुवार को भजन कार्यक्रम के बीच मधुमक्खियों ने हमला बोल दिया। मधुमक्खियों के हमले से कार्यक्रम एक बार अफरा-तफरी मच गई लोगों ने भाग कर मधुमक्खियों से पीछा छुड़ाया। तब तक मधुमक्खियों ने करीब दो दर्जन लोगों को डंक मार दिए। इस कारण कई लोगों की तबीयत खराब हो गई।

कुछ लोगों को अस्पताल में भर्ती कराया गया है। बोरंदा कस्बे की न्यू कॉलोनी में जलदाय विभाग के पास एक धार्मिक आयोजन चल रहा था। भजन कीर्तन व प्रसादी कार्यक्रम में बड़ी संख्या में लोग एकत्र थे। तब समीप के एक पेड़ पर बने मधुमक्खियों के छत्ते को किसी ने छेड़ दिया। इससे आक्रोशित हो मधुमक्खियों ने वहां मौजूद लोगों पर हमला बोल दिया। वहां मौजूद लोगों में से तबीयत खराब होने पर करीब दो दर्जन लोगों को राजकीय रूप सुकून चिकित्सालय ले जाया गया। उनकी तबीयत ज्यादा खराब हो गई।

वीरांगना के साथ की मारपीट

गुढागौड़जी, (निस)। थाना इलाके के बड की ढाणी निवासी एक वीरांगना से परिवार के लोगों द्वारा मारपीट करने का मामला सामने आया है। अब वीरांगना से मारपीट के वीडियो सोशल मिडिया पर वायरल हो रहे हैं। वीरांगना ने इस सम्बन्ध में सुरसाल पक्ष पर मारपीट का आरोप लगाते हुए गुढागौड़जी थाने मामला भी दर्ज कराया गया है। जानकारी के अनुसार बड की ढाणी निवासी फौजी संदीप की वीरांगना भारती ने रिपोर्ट में बताया कि उसके पति संदीप कुमार भारतीय सेना में थे। उनकी 28 मार्च 2022 को हादसे में मौत हो गई थी।

प्रधानमंत्री मोदी की मानगढ़ यात्रा को लेकर तैयारियों का जायजा लिया



प्रधानमंत्री की सभा की तैयारियों का केन्द्रीय मंत्री मेघवाल व नेता प्रतिपक्ष कटारिया ने जायजा लिया।

उदयपुर, (निस)। प्रधानमंत्री नरेन्द्र मोदी की 1 नवंबर को बांसवाडा के मानगढ़ धाम में आयोजित आम सभा की तैयारियों को लेकर केन्द्रीय मंत्री अर्जुन राम मेघवाल नेता प्रतिपक्ष गुलाबचंद

कटारिया ने जायजा लिया। इनके अलावा संगठन महामंत्री चंद्रशेखर, प्रदेश महामंत्री सुशील कटारा, संभाष प्रभारी एवं प्रदेश व्यापक्ष हेमराज मीण, बांसवाडा सांसद कनकमल कटारा,

कृष्णा कटारा जिलाध्यक्ष गोविंद सिंह राव, पूर्व सांसद धन सिंह रावत सहित जिला पदाधिकारी आदि ने समारोह स्थल का मुआयना कर व्यवस्था हेतु आवश्यक दिशा निर्देश प्रदान किए।

बदमाशों के लिए काल बने झुंझुनूं एसपी मृदुल कच्छावा

राकेश झाड़ाड़िया मर्डर मामले में तीन और आरोपी गिरफ्तार

झुंझुनूं, (निस)। राकेश झाड़ाड़िया हत्याकांड के आरोपियों के लिए एसपी मृदुल कच्छावा सबसे बुरे दिन लाने वाले अफसर साबित हो गए हैं। हत्याकांड में शामिल आरोपी ना केवल छुपते फिर रहे हैं बल्कि जब पुलिस से भागते - भागते पैसे खत्म हो गए तो कोई चाय की दुकान में कप धोते मिल रहा है। तो कोई टॉयलेट साफ करते हुए पकड़ा जा रहा है। पुलिस ने इस मामले में अब तीन और बदमाशों की गिरफ्तारी की है। जो पहले तो पुलिस से छुपते छुपते कभी ऋषिकेश गए तो कभी हरिद्वार मसुरी भी घूम लिए। पर जब पैसे खत्म हुए और पुलिस की सख्ती बरकरार थी तो दिल्ली में सुलभ शौचालय में टायलेट सफाई का काम करने लग गए लेकिन पुलिस दिल्ली में डेरा डाले आरोपियों की धरपकड़ में थे। एसपी मृदुल कच्छावा ने तीनों आरोपियों की गिरफ्तारी की जानकारी प्रेस वार्ता में दी। साथ में कई चौकाने वाले खुलासे भी किए।

एसपी ने बताया कि बदमाशों की हालत इतनी बदतर हो गई कि उन्होंने पेट भरने और खुद की पहचान छुपाने के लिए दिल्ली में एक ठेकेदार से संपर्क किया और सुलभ शौचालयों में



राकेश झाड़ाड़िया हत्याकाण्ड के आरोपियों को पुलिस ने गिरफ्तार किया।

सफाई करने लग गए। ये बदमाश बजावा रावत का हाल गुढा मोड झुंझुनूं निवासी रिक्ट्रीशीटर रवि बलोदा, मालसर निवासी दिनेश मालसरिया तथा केहरपुरा कला निवासी मंजोत झाड़ाड़िया है। जिन्हें झुंझुनूं पुलिस ने

दिल्ली की स्पेशल सैल तथा स्थानीय पुलिस की मदद से गिरफ्तार किया। अब तक इस मामले में 14 जनों की गिरफ्तारी हो चुकी है। शेष आरोपियों की धरपकड़ के लिए टीमें लगातार काम कर रही हैं।

एसपी मृदुल कच्छावा ने बताया कि दिल्ली में पकड़े गए तीनों आरोपियों अब तक इस मामले में 14 जनों की इनाम घोषित किया हुआ था। झुंझुनूं पुलिस ने मुखबिर और अपने तकनीकी माध्यमों से यह सूचना संकलित कर ली

- तीनों आरोपी दिल्ली में टॉयलेट साफ करते हुए मिले

थी कि बदमाश दिल्ली में ही हैं। पुलिस को सूचना मिली की सुलभ शौचालय में साफ-सफाई के काम में लगे हुए हैं। उसके साथ ही बदमाशों को भी भनक लगने पर वे भागने की फिराक में थे। तब झुंझुनूं पुलिस ने दिल्ली स्पेशल सेल और दिल्ली की स्थानीय पुलिस से मदद से तीनों को दबोचा।

एसपी मृदुल कच्छावा ने बताया कि आरोपियों से पूछताछ में सामने आया है कि राकेश झाड़ाड़िया की गम्बर गैंग के साथ पुरानी रंजिश थी। छात्रसंघ चुनावों में यह रंजिश और ज्यादा बढ़ गई। राकेश झाड़ाड़िया से मारपीट कर उसे चेताने का प्लान आरोपियों का था लेकिन मारपीट करने वालों की संख्या इतनी ज्यादा अधिक थी और चोटें भी गंभीर दी गईं। जिससे राकेश की मृत्यु हो गई। दोनों पक्षों से पूर्व में भी कई मामले विभिन्न थानों में दर्ज हैं।

फंडे पर झूलता मिला विवाहिता का शव

धौलपुर, (निस)। धौलपुर शहर के सराय गजरा मोहल्ले में गुरुवार दोपहर को विवाहिता का शव फांसी के फंडे पर झूलता हुआ मिलने से सनसनी फैल गई। घटना से परिजनों में हाहाकार मच गया। घटना की सूचना मिलते ही निहालराज थाना पुलिस मौके पर पहुंची, जिसने मौका मुआयना करने के बाद विवाहिता के शव को कब्जे में लेकर जिला अस्पताल धौलपुर की मोर्चरी में रखवाया। जिसके बाद मृतका के पीहर पक्ष को अवगत कराया। जिसके बाद वे तुरंत अस्पताल पहुंचे। जानकारी के मुताबिक सराय गजरा मोहल्ले धौलपुर में गुरुवार को दोपहर करीब 25 वर्षीय विवाहिता आसमा पत्नी जावेद का शव कमरे में फांसी के फंडे पर झूलता मिला। मामले को लेकर मृतका के पिता रजुआ निवासी पुरैनी ने बताया कि 5 साल पूर्व उन्होंने अपनी पुत्री आसमा की शादी सराय गजरा धौलपुर निवासी जावेद के साथ हैसियत के मुताबिक देहेज और नगदी देकर की थी। शादी का कुछ दिन बाद ही बेटी आसमा के साथ देहेज लाने का दबाव बनाया जाने लगा। देहेज के लिए बेटी के साथ मारपीट कर यातनाएं भी दी जाती थीं। जिस पर कई बार पंचायत भी हुई लेकिन समसुलती जन नहीं माने और गुरुवार को फांसी का फंदा लगाकर हत्या कर दी।

पुष्कर पशु मेले पर लगी रोक हटाने की मांग

अजमेर, (कास)। राज्य सरकार द्वारा पुष्कर में भरने वाले विश्व प्रसिद्ध पशु मेले के आयोजन पर लगाई रोक हटाने की मांग को लेकर गुरुवार को भाजपा शहर भाजपा के पदाधिकारियों व कार्यकर्ताओं ने जिला कलेक्टर को प्रदर्शन किया और जिला कलेक्टर को मुद्दामंत्री अशोक गहलोत के नाम का ज्ञापन सौंपकर अंतर्राष्ट्रीय पुष्कर के पशु मेले के आयोजन की मांग की।

पुष्कर में पशु मेले के आयोजन पर राज्य सरकार द्वारा लगाई गई रोक हटाने की मांग को लेकर गुरुवार को भाजपा के पदाधिकारियों और कार्यकर्ताओं ने जिला कलेक्टर को प्रदर्शन किया और सांसद भागीरथ चौधरी के नेतृत्व में पदाधिकारियों ने जिला कलेक्टर अंशदीप को मुद्दामंत्री अशोक गहलोत के नाम का ज्ञापन सौंपा। जिला कलेक्टर अंशदीप को मुद्दामंत्री अशोक गहलोत के नाम का ज्ञापन सौंपा। जिला कलेक्टर ने बताया कि अंतर्राष्ट्रीय पुष्कर पशु मेला बड़े घूमघाम से आयोजित किया जाता है, उन्होंने कहा कि एक तरफ कोरोना संक्रमण कायल के दो वर्षों में भी पशु मेले का आयोजन नहीं हुआ, जबकि इस बार प्रदेश भर में गौवंश में फेली लंपी रोग के चलते राज्य सरकार द्वारा अंतर्राष्ट्रीय पुष्कर पशु मेले के आयोजन

पर रोक लगाने से पशुपालकों के चेहरे पर मायूसी छाई हुई है। उन्होंने कहा कि पुष्कर मेले में प्रवेश सहित देशभर से पशुपालक अपने पशुओं की खरीद फरोख्त के लिए आते हैं। आने वाले पशुपालकों को आर्थिक मंदी का सामना करना पड़ेगा, जिससे पुष्कर के पर्यटन विकास को भी नुकसान होगा। सांसद ने बताया कि प्रदेश में गौवंश में फेला लंपी रोग लगभग शून्य हो चुका है तथापि लंपी रोग गोवंश में पाया गया था, जबकि अंतरराष्ट्रीय पुष्कर पशु मेले में हमेशा ऊट, घोड़े और बैल आदि की ही खरीद-फरोख्त होती है।

सांसद चौधरी ने ज्ञापन के माध्यम से मुख्यमंत्री अशोक गहलोत से मांग की है कि पशुपालकों को आर्थिक स्थिति को देखते हुए है, पर्यटन उद्योग को हो रहे भारी नुकसान व स्थानीय व्यापारियों की खराब आर्थिक स्थिति को देखते हुए पुष्कर में भरने वाले पशु मेले पर लगाई गई अस्थायी रोक को हटा कर विधिवत रूप से अंतरराष्ट्रीय पुष्कर पशु मेले का आयोजन किया, जिससे कोरोना संक्रमण काल के दो वर्षों में आर्थिक मार झेल रहे स्थानीय व्यापारियों, आमजन व पर्यटन उद्योग को रोजगार व बढ़ावा मिल सके।



सैटेलाइट डेटा के अनुसार अगस्त में 33, 116 बार ब्राज़ील के एमेज़ॉन जंगलों में आग लगी। गत 5 सालों में किसी भी महीने में इतनी ज्यादा आग की घटनाएं नहीं हुईं। एमेज़ॉन एनवायरमेंटल रिसर्च इंस्टीट्यूट की साइंटिफिक डायरेक्टर, एन एलेन्कार ने कहा कि, इस रिकॉर्ड तोड़ अग्निकांड की वजह, वनों को कटाई, “ला नीना सायकल” और अक्टूबर में ब्राज़ील में होने वाले चुनाव हो सकते हैं। ज्ञातव्य है कि राष्ट्रपति जैर बोल्सोनारो अक्टूबर में पुनः चुनाव लड़ रहे हैं। उन्होंने कहा, गत चार सालों में वनों की कटाई बढ़ी है जो बताती है कि, बोल्सोनारो प्रशासन का पर्यावरण एजेंडा क्या है, जिन्होंने वनों का संरक्षण करने वाली संस्थाओं को कमजोर किया है और अवैध कारगुजारियों को बढ़ावा दिया है। उन्होंने कहा कि, वृक्षों की ज्यादा कटाई का मतलब, आग लगने की घटनाएं बढ़ना हैं। बोल्सोनारो की सरकार पेड़ काटने वाली पर जरा भी सख्त नहीं है। किसान खुली के लिए जंगल जला देते हैं, पेड़ काट देते हैं और जिन पर पेड़ काटने के लिए जुर्माना लगाया जाता है वे जुर्माना नहीं भरते ना ही किसी को जेल होती है। इस वर्ष न्यूयॉर्क शहर से सात गुना बढ़े आकार का जंगल अगस्त से पहले तक काट दिया गया। उत्तरी अमेरिका के जंगलों के विपरीत, एमेज़ॉन के वृमिड (आद्रि) जंगलों में आग खुद ब खुद नहीं लगती, बल्कि लोग जानबूझ कर खेती के लिए और मवेशी का चारा उगाने के लिए आग लगाते हैं। एमेज़ॉन के वर्षावन महत्वपूर्ण “कार्बन सिंक” हैं, जो कार्बन डाई ऑक्साइड छोड़ते कम हैं और सोखते अधिक हैं। जंगल को जलाने पर यह कार्बन डाई ऑक्साइड वातावरण में मिल जाती है और ग्लोबल वॉर्मिंग को बढ़ाती है। इस बार आग लगने से 3.6 अरब मीट्रिक टन कार्बन डाई ऑक्साइड वातावरण में मिली है।

राजनाथ सिंह के बयान से पाकिस्तान और चीन में बड़ी हलचल

रक्षा मंत्री राजनाथ सिंह ने कश्मीर की धरती से ऐलान किया था कि, बहुत जल्द पी.ओ.के. को भारत में मिला दिया जायेगा

श्रीनगर, 27 अक्टूबर (वार्ता)। रक्षामंत्री राजनाथ सिंह ने गुरुवार को एक ऐसा बयान दिया है जिससे चीन और पाकिस्तान दोनों में खलबली पैदा हो गई है, उन्होंने जम्मू-कश्मीर की धरती से ऐलान किया कि पाकिस्तान के कब्जे वाले कश्मीर को वापस लेने के बाद ही जम्मू- कश्मीर का भारत में विलय पूरा होगा।

जम्मू-कश्मीर के भारत में विलय और वर्ष 1947 में जम्मू-कश्मीर को कबाड़िलियों के हमले से बचाने के लिए भारतीय सेना को वहां पहुंचाये जाने की याद में मनाये जाने वाले शौर्य दिवस के अवसर पर यहां आयोजित कार्यक्रम को संबोधित करते हुए रक्षामंत्री ने कहा यह यात्रा तभी पूरी होगी जब हम पाकिस्तान के कब्जे वाले कश्मीर के ,अन्य हिस्सों के साथ गिलगित बाल्टिस्तान को भी वापस ले लेंगे। राज्य का विशेष दर्जा खत्म किये जाने के बाद यहां एक नई शुरूआत हुई है, यह तो सब शुरूआत भर है। जम्मू-कश्मीर और लद्दाख अब एक के बाद एक विकास के नये आयामों को छुएंगे। लेकिन यहां मैं कहना चाहूंगा कि हमने इन क्षेत्रों का विकास अभी शुरू ही किया है और अब हम उत्तरी इलाकों की ओर बढ़ रहे हैं।

उन्होंने कहा, हमारी यात्रा तब पूरी होगी जब भारतीय संसद में 22 फरवरी

1949 को सर्वसम्मति से पारित किये गये प्रस्ताव को लागू कर देंगे और उसके हिसाब से बाकी बचे हिस्सों जैसे गिलगित और बाल्टिस्तान के साथ दूसरे हिस्सों को भी अपनी ज़द में ले आयेगे। रक्षामंत्री राजनाथ सिंह ने कहा मैं पाकिस्तान से सवाल करना चाहता हूं कि उसने कश्मीर के जिस हिस्से पर

■ **कश्मीर में शौर्य दिवस कार्यक्रम में राजनाथ सिंह ने कहा कि, 22 फरवरी 1949 को भारतीय संसद में पारित किये गये प्रस्ताव को बहुत जल्द अमलीजामा पहनाया जायेगा और भारत जल्द ही गिलगित, बाल्टिस्तान सहित दूसरे हिस्सों को अपनी ज़द में ले लेगा।**

■ **राजनाथ सिंह ने कहा कि, पाकिस्तान ने पी.ओ.के. के लोगों का जीवन अंधकारमय बना रखा है, वहां के लोगों को कोई भी मूलभूत अधिकार नहीं मिले हुये हैं तथा पाकिस्तान के राजनेता व सेना पी.ओ.के. के नागरिकों को लगातार यातनायें देते रहते हैं।**

अवैध रूप से कब्जा जमाया हुआ है वहां के लोगों को कितने अधिकार दिये हैं। पाकिस्तान जो मानवाधिकारों के नाम पर चड़ियाली आंसू बहता है ,वह उसके कब्जे वाले इलाके के लोगों की कितनी चिंता करता है। उन्होंने कहा कि पाकिस्तान पीओके के लोगों के खिलाफ क्रूरता दिखाता है। सिंह ने कहा कि जम्मू

-कश्मीर के देश का अभिन्न हिस्सा होने के बावजूद यहां के लोग राजनीति के शिकार हैं। उनके साथ सही व्यवहार नहीं किया गया है। एक ओर इस क्षेत्र की आजादी को धरती का स्वर्ग बताया जाता है तो दूसरी ओर इस भावना ने स्वार्थी राजनीति के सामने दम तोड़ दिया है। उन्होंने कहा इस क्षेत्र को लंबे समय

से अंधकार में रखा गया है। अनुच्छेद 370 के हटने के बाद से जम्मू-कश्मीर में विकास की नई बयार बही है। इससे पहले यहां हुई जबरदस्त हिंसा को शिकार अनगिनत जिंदगियां हुईं और अनगिनत घर बरबाद हुए। इसके कारण एक ही देश में दो विधान काम कर रहे थे। केंद्र सरकार की कितनी ही लाभकारी

योजनाएं पंजाब की सीमा पार करके इस राज्य तक नहीं पहुंच पायीं।

75000 नौकरियां ...

(प्रथम पृष्ठ का शेष) स्टंट मानकर इस पर संदेह व्यक्त करते हुए गोहिल ने पूछा कि “क्या आपने इन लोगों को वास्तव में रोजगार दिया है? या आपने इन लोगों को सिर्फ कॉन्ट्रैक्ट पर हायर किया है? और इन अस्थायी के चयन में किस प्रक्रिया का अनुसरण किया गया? इसमें पारदर्शिता होनी चाहिए, कृपया देश को बताएं कि इन नौकरियों का वितरण किस प्रकार किया गया और यह भी स्पष्ट करें कि ये पद कितने समय से रिक्त पड़े थे।” “आपने हर वर्ष दो करोड़ रोजगार देने का वादा किया था। कई वर्षों बाद आय रोजगार मेला आयोजित करने का निर्णय लेते हैं। अब ऐसा छोटा रोजगार मेला क्यों, जबकि आपको 16 करोड़ नौकरियां पहले ही दे देनी चाहिए थीं? आपने अत्येक वर्ष दो करोड़ नौकरियां क्यों नहीं दीं? कांग्रेस प्रवक्ता पवन खेड़ा ने पहले आरोप लगाया था कि गुजरात और हिमाचल प्रदेश विधानसभा चुनावों से पूर्व रोजगार मेले की नौदंडी करने के लिए करीब 75 हजार नियुक्ति पत्र कई महीनों तक रोक कर रहे गए और अस्थायियों की भावना का कोई सम्मान नहीं किया गया।

लद्दाख में विशाल और नया एयर फील्ड स्थापित करेगा हिन्दुस्तान

चीन की ओर से सीमा पर नये-नये युद्ध संबंधी निर्माणों के मद्देनजर हिन्दुस्तान ने यह अहम् काउन्टर रणनीति तैयार की है

नई दिल्ली, 27 अक्टूबर। लद्दाख में चीन के खिलाफ भारत ने एक नई रणनीति तैयार की है। दरअसल हाल ही में कई मीडिया रिपोर्टों में दावा किया गया है कि चीन पूर्वी लद्दाख से सटे इलाकों में भारी बुनियादी ढांचे का निर्माण कर रहा है। अब चीन को काउंटर करने के लिए भारत जल्द ही न्योमा में एक नए हवाई क्षेत्र का निर्माण शुरू करने जा रहा है। न्योमा पूर्वी लद्दाख का बेहद अहम एरिया है।

भारतीय सेना के अधिकारियों ने को कहा कि भारत जल्द ही एल.ए.सी. से 50 किलोमीटर से कम दूरी पर लड़ाकू विमानों के संचालन के लिए अपने न्योमा एडवांस्ड लैंडिंग ग्राउंड के अपग्रेडेशन के लिए निर्माण कार्य शुरू करने जा रहा है। चीन के साथ चल रहे गतिरोध के दौरान न्योमा हवाई क्षेत्र का इस्तेमाल जवानों और सामग्री के परिवहन के लिए किया गया है। इस हवाई क्षेत्र में चिन्कू हेवी-लिफ्ट हेलिकॉप्टर और सी-130 जे स्पेशल ऑपरेशंस विमानों को भी उतारा जा चुका है। “न्योमा एडवांस्ड लैंडिंग ग्राउंड (एएलजी) को जल्द ही लड़ाकू

विमान संचालन के लिए अपग्रेड किया जाएगा। अधिकांस आवश्यक मंजूरी और अप्रुवल पहले ही आ चुके हैं। योजना के अनुसार, नए हवाई क्षेत्र और सैन्य बुनियादी ढांचे का निर्माण सीमा सड़क संगठन द्वारा किया जाएगा।” एएलजी के अपग्रेडेशन से वायुसेना को बहुत ताकत मिलेगी। इस क्षेत्र से लड़ाकू विमानों के संचालन की क्षमता से वायु सेना की विरोधियों द्वारा किसी भी

ओल्डी (डी.बी.ओ.), फुकचे और न्योमा सहित कई हवाई क्षेत्रों के विकास पर विचार कर रहा है। यह इलाके चीन के साथ लगती वास्तविक नियंत्रण रेखा (एल.ए.सी.) से कुछ ही मिनटों की दूरी पर है। न्योमा एडवांस्ड लैंडिंग ग्राउंड (एएलजी) पर पहले ही वायुसेना के एम.आई.-17 हेलीकॉप्टर, अपाचे अटैक हेलीकॉप्टर, चिन्कू हेवी-लिफ्ट हेलीकॉप्टर को उतारा जा चुका है व गरुड़

- **भारत ने चीन सीमा से मात्र 50 किलोमीटर की दूरी पर यह एयर फील्ड स्थापित करने का निर्णय लिया है।**
- **सेना ने कहा है कि, लद्दाख में पहले से ही स्थापित “न्योमा एयरफील्ड” को बेहद उन्नत दर्जे पर अपग्रेड किया जायेगा। न्योमा पूर्वी लद्दाख का बेहद अहम् एरिया है। इस योजना के जरिये सीधे लद्दाख से हर प्रकार के लड़ाकू विमानों का संचालन किया जा सकेगा।**

दुस्साहस से तेजी से निपटने की क्षमता मजबूत होगी। उन्होंने कहा कि क्षेत्र में मोदी सरकार द्वारा मंजूरी मिलने के बाद पूर्वी लद्दाख सेक्टर में निर्माण कार्य का उद्घाटन जल्द ही शुरू होने की उम्मीद है। भारत पूर्वी लद्दाख में दौलत बेग

स्पेशल फोर्स ऑपरेशन का भी यहां संचालन किया गया है। हाल ही में, भारतीय वायुसेना के गुरु केप्टन अजय राठी ने न्योमा जैसे एडवांस्ड लैंडिंग ग्राउंड के महत्व को समझाया था। राठी ने कहा, “न्योमा एएलजी का वास्तविक

नियंत्रण रेखा के करीब होने के कारण रणनीतिक महत्व है।

शर्मा की...

(प्रथम पृष्ठ का शेष) जिसकी योग्यता इंजीनियरिंग की डिग्री के साथ ही पावर जनरेशन, ट्रांसमिशन व डिस्ट्रिब्यूशन में कार्य अनुभव है। राज्य सरकार ने मैबर के खाली टैबिनकल पद पर बीएन शर्मा को 17 मई 2021 को नियुक्ति देते हुए कमिशन का चेयरमैन नियुक्त कर दिया। जबकि राजस्थान पावर रिफॉर्म एक्ट 1999 और इलेक्ट्रिक एक्ट 1999 के अनुसार आयोग में टैबिनकल सदस्य पद पर इंजीनियरिंग सहित अन्य योग्यताधारक को नियुक्ति ही हो सकती है। इसलिए टैबिनकल मैबर के पद पर बी.एन. शर्मा की नियुक्ति एक्ट 1999 के नियमों का उल्लंघन है। याचिका में अदालत से बी.एन. शर्मा को चेयनमैन पद पर काम करने से तुरंत रोकने और उनकी नियुक्ति को अवैध मानते हुए रद्द करने का आग्रह किया है। जिस पर सुनवाई करते हुए खंडपीठ ने संबंधित अधिकारियों से जवाब मांगा है।

“वंदे भारत” ...

(प्रथम पृष्ठ का शेष) लिए अपनी मैन्यूफैक्चरिंग यूनिट्स, ट्रेन सैट डिपों और वॉशिंग लाइन्स के साथ मैन पावर भी उपलब्ध करावाएगा, जो कि उसके तकनीकी साझेदार के “सुपरविजन और टैक्नीकल कंट्रोल” में काम करेंगे।

रेलवे के स्टाफ के वेतन एवं भत्ते रेलवे ही देगा और सरकार निःशुल्क पानी -बिजली के अलावा इलैक्ट्रिकल फिटिंग्स, केन्स, ट्रेक्स, ओ.एच.ई. सिस्टम्स के साथ बेसिक सिविल स्ट्रक्चर उपलब्ध करावाएगी। भारतीय रेलवे अपने टैकोलोर्जी पार्टनर को ट्रेन सैड्स खरीदकर अनुगृहीत करेगा और उसे वार्षिक मैटेन्नेंस शुल्क भी दिया जाएगा जो कुल कॉन्ट्रैक्ट वैल्यू का अनुमानतः 3.5 प्रतिशत होगा।

बिड दस्तावेजों की शर्तों को देखते हुए भारतीय रेलवे के कुछ अधिकारी कहते हैं कि वंदे भारत के कॉन्ट्रैक्ट्स देश के औद्योगिक विकास में अपना योगदान नहीं देंगे क्योंकि इनमें ट्रांसफर ऑफ टैकोलोर्जी नहीं होगा। देश में रेलवे के कुल यात्री भार में एयर कण्डीशन्ड ट्रेन टैवल का हिस्सा परम्परागत रूप से काफी कम रहा है। इस मामले में राजधानी और शताब्दी जैसी 50 विषम प्रीमियर ट्रेन्स पहले से ही पटरियों पर दौड़ रही है और आने वाले वर्षों में 400 वंदे भारत ट्रेन्स के और आ जाने से भारतीय रेलवे के अपनी सामाजिक प्रतिबद्धताओं के साथ समझौता करने की उम्मीद है, क्योंकि इस पदानुक्रम में आगे गैर आरक्षित यात्री ट्रेनों की भरमार होने की संभावना है।

डॉनल्ड ट्रम्प ने एक बार फिर खुले मंच पर भारत और हिन्दुत्व की पैरवी की

राष्ट्रपति ट्रम्प ने कहा, वे अगर 2024 में राष्ट्रपति बने तो भारत और अमेरिका के संबंधों को एक नये मंच पर ले जायेंगे

न्यूयॉर्क, 27 अक्टूबर। अमेरिका के पूर्व राष्ट्रपति डॉनल्ड ट्रम्प ने कहा कि अगर वे 2024 में राष्ट्रपति चुनाव जीतते हैं तो भारत के साथ अमेरिका के संबंधों को अगले स्तर तक लेकर जाएंगे। फ्लोरिडा में अपने मार-ए-लागो रिजॉर्ट में रिपब्लिकन हिंदू कोलिशन (आर.एच.सी.) द्वारा आयोजित दिवाली कार्यक्रम में शामिल करीब

कुमार को भारत में अपना राजदूत नामित करेंगे। आर.एच.सी. ने बीते दिनों दिवाली कार्यक्रम में ट्रंप द्वारा दिए गए भाषण का वीडियो को जारी किया। कार्यक्रम में पूर्व राष्ट्रपति ने कहा कि उन्होंने अभी तक यह घोषणा नहीं की है कि वह चुनाव लड़ेंगे कि नहीं, लेकिन अगर वह चुनाव लड़ते हैं और 2024 में जीत दर्ज करते हैं तो भारतीय-

डॉनल्ड ट्रम्प ने दिवाली के मौके पर आयोजित एक कार्यक्रम में कहा कि, हिंदू समुदाय, भारत और प्रधानमंत्री नरेंद्र मोदी के साथ उनके बहुत अच्छे संबंध हैं।

■ **ट्रम्प ने कहा, हमें 2016 और 2020, दोनों बार हिंदुओं का बहुत समर्थन मिला था और भारत तथा उनके लोगों का भी समर्थन मिला था।**

200 भारतीय-अमेरिकियों को संबोधित करते हुए ट्रंप ने कहा कि उनके हिंदू समुदाय, भारत और प्रधानमंत्री नरेंद्र मोदी के साथ बहुत अच्छे संबंध हैं। उन्होंने कहा कि, अगर वे 2024 में अमेरिका के राष्ट्रपति निर्वाचित होते हैं तो आर.एच.सी. के संस्थापक शलभ

अमेरिकी समुदाय के प्रति उनकी कुछ खास प्रतिबद्धताएं होंगी। ट्रंप ने कहा, हमें 2016 और 2020, दोनों बार हिंदुओं का बहुत समर्थन मिला था और भारत तथा उसके लोगों का भी समर्थन मिला था। मैं वॉशिंगटन डीसी में एक हिंदू होलोकॉस्ट स्मारक बनाने के

विचार का पूरी तरह से समर्थन करता हूँ। उन्होंने वादा किया कि अगर वह 2024 में राष्ट्रपति चुनाव जीतते हैं तो भारत के साथ अमेरिका के संबंधों को अगले स्तर तक लेकर जाएंगे।

डॉ. स्वामी की सुरक्षा

-जाल खंबाता-
-राष्ट्रदूत दिल्ली ब्यूरो-
नई दिल्ली, 27 अक्टूबर। भारतीय जनता पार्टी के पूर्व राज्यसभा सांसद डॉ. सुब्रमन्यम स्वामी, जिनसे सरकार उनका कार्यकाल अप्रैल में खत्म होते ही सरकार बंगला खाली करने के लिये कह दिया

■ **भाजपा के पूर्व राज्यसभा सांसद डॉ. सुब्रमण्यम स्वामी, जिनको कार्यकाल पूरा होने पर सरकारी बंगला खाली करने का आदेश मिला है, ने दिल्ली हाई कोर्ट में याचिका दर्ज कर अपने निजी आवास पर पर्याप्त सुरक्षा मांगी है।**

था, गुरुवार को दिल्ली उच्च न्यायालय पहुंच गया। अपनी याचिका में उन्होंने कहा है सरकार ने उन्हें यहाँ पश्चिम निजामुद्दीन क्षेत्र में स्थित उनके निजी निवास पर थपेछ सुरक्षा व्यवस्था उपलब्ध नहीं कराई है। 14 सितम्बर को, उच्च न्यायालय ने उनसे कहा था कि वे छः सप्ताह के अंदर अपने सरकारी बंगले को स्वामित्व सरकार के एस्टेट कार्यालय को सौंपलवा दें। उनके वकील ने गुरुवार को उच्च न्यायालय को बताया कि सरकार ने उनके निजी आवास पर कोई सुरक्षा व्यवस्था उपलब्ध नहीं कराई है। 14 सितम्बर को, उच्च न्यायालय ने उनको उस समय इसका आश्वासन दिया था, जब डॉ. स्वामी 26 अक्टूबर तक सरकारी बंगला खाली करने के लिये तैयार हो गये थे। अदालत उनकी याचिका की ओ

केरल में बर्ड फ्लू की दस्तक

नई दिल्ली, 27 अक्टूबर (वार्ता)। केंद्र सरकार ने केरल के एविनइन इनफ्लुएंजा की बिगड़ती स्थिति को देखते हुए एक उच्च स्तरीय दल भेजा है।

केंद्रीय स्वास्थ्य और परिवार कल्याण मंत्रालय ने गुरुवार को यहां बताया कि केरल में एविनइन इनफ्लुएंजा के केंद्र सरकार ने केरल में एविनइन इनफ्लुएंजा यानी बर्ड फ्लू की बिगड़ती स्थिति को देखते हुए एक उच्च स्तरीय दल जांच व बेहतर इंटरजामात के लिए वहां भेजा है।

के प्रकोप की जांच के लिए उच्च स्तरीय दल भेजा है। यह दल एविनइन नफ्लुएंजा प्रकोप का विस्तार से जांच करने तथा अपना प्रभाव क्षेत्र बढ़ाने की करीगा और सिंफारिशें केंद्र सरकार को आशा लगाये बैटी है तथा अन्य पार्टियों, सोपेआर खसालीर से कांग्रेस के राजनेताओं को तलाशने एवं चुराने की कोशिश कर रहे हैं।

दो तेलुगू भाषी राज्यों- आंध्र प्रदेश तथा तेलंगाना में उनकी चुनावी अभियल भारतीय आयुर्विज्ञान संस्थान, नई दिल्ली के विशेषज्ञ शामिल हैं। जांच दल का नेतृत्व क्षेत्रीय स्वास्थ्य और परिवार कल्याण कार्यालय, बेंगलोर के डॉ राजेश के.दामधन क र रहे हैं।